



ವಿಶ್ವ ಒಳ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲಿನ್ಸಿಯಾಚಿಂ ಮಹಿನ್ಯಾತಿಂ ಪವ್ಲೆ

Estd: March 1993

ಪುಸ್ತಕ್: 26

ಅಂಕೊ: 12

ಫೆಬ್ರೆರ್ 2019

ವಿಗಾರಾಚೊ ಸಂದೇಶ್

ಮೊಗಾಚ್ಯಾನೊ,

ಹರೈಕ್ಲ್ಯಾಚ್ಯಾ ಜೀವನಾಂತ್ ನಿರ್ಧಾರ್ ಘೆಂವ್ಕ್ ಆವ್ಕಾಸ್ ಲಾಭ್ತಾತ್. ನಿರ್ಧಾರ್ ಘೆಂವ್ಚೆ ಅವಶ್ಯ ಜಾವ್ನಾಸಾತ್. ಥೊಡೆ ನಿರ್ಧಾರ್ ಬರ್ಯಾಕ್ ವ್ಹರ್ನ್ ಪಾಯ್ತಾನಾ ಹೆರ್ ಥೊಡೆ ಘೊಂಡಾಕ್ ಲೊಟಾತ್. ತಶೆಂ ಮ್ಹಣುನ್ ನಿರ್ಧಾರ್ ಘೆನಾಸ್ತಾಂ ರಾಂವ್ಚೆಂ ವಾ ನಿರ್ಧಾರ್ ಘೆಂವ್ಕ್ ಘಳಾಯ್ ಕರ್ಚೆಂ ಸಾರ್ಕೆಂ ನ್ಹಯ್. ಪವಿತ್ರ್ ಪುಸ್ತಕಾಂತ್ ಪರ್ನಾನ್ ಸೊಲ್ಲ್ಯಾಂತ್ ಸಿರಾಖಾಚ್ಯಾ ಪುಸ್ತಕಾಂತ್ಲಿಂ ಉತ್ರಾಂ ಅಶಿಂ ಆಸಾತ್ (ಸಿರಾಖ್ 15:16-20) “ತುಜೆ ಮುಕಾರ್ ತಾಣೆ ಉದಕ್ ಆನಿ ಉಜೊ ದವರ್ಲ್ಯಾಂತ್, ತುಕಾ ಖಿಂಚಿ ಜಾಯ್ ತೆ ಹಾತ್ ಫಾಲ್ನ್ ತುವೆಂ ವಿಂಚ್ಚೆತ್. ಜಿವಿತ್ ಆನಿ ಮರಣ್ ದೊನ್ಯೀ ಮನ್ಯಾ ಮುಕಾರ್ ಆಸಾತ್ ಖಿಂಚಿಂ ತೊ ವಿಂಚ್ತಾಂ ತೆಂಚ್ ತಾಕಾ ಮೆಳ್ತಾ” ವಯ್ಲಿಂ ಹಿಂ ಉತ್ರಾಂ ವರವ್ನ್ ಪಳೆಯ್ತಾನಾ ಆಮ್ಕಾಂ ಸಮ್ಜಾತಾಗೀ ಜೊಕ್ತಿ ವಿಂಚವ್ಣ್ ಸೊಕ್ತ್ ವೆಳಾರ್ ಕೆಲ್ಯಾರ್ ಯಶಸ್ವಿ ಖಂಡಿತ್.

ಭುರ್ಗ್ಯಾಂಚಿಂ ಶೈಕ್ಷಣಿಕ್ ವರಸ್ ಸಂಪ್ತಾನಾ ದೇವ್ ಆಪೊವ್ಣ್ಯಾ ಶಿಬಿರಾಂ ಆಸಾ ಕರ್ಚೆ ವಿಶಿಂ ಆಮಿ ಆಯ್ಕಾತಾಂವ್. ಅಸಲಿಂ ಶಿಬಿರಾಂ ಧಾವಿ ಸಂಪವ್ಣ್ಯಾ ವ ತಾಚ್ಯಾ ವಯ್ಲಾ ಭುರ್ಗ್ಯಾಂಕ್, ಯುವಜಣಾಂಕ್ ಆಪ್ಣಾ ಥಂಯ್ ಆಸ್ಲಲ್ಯಾ ಯಾಜಕ್ ವ ಧಾರ್ಮಿಕ್ ಜಾಂವ್ಚೆ ಉರ್ಬೆ ಥಂಯ್ ಖಿರಿ ವಿಂಚವ್ಣ್ ಕರುಂಕ್ ಆವ್ಕಾಸ್ ಕರ್ನ್ ದಿತಾತ್. ಫೆಬ್ರೆರ್ ಮಹಿನ್ಯಾಚೊ ಹೊ “ಎಕ್ವಟ್” ದೇವ್ ಆಪೊವ್ಣ್ಯಾಚೊ ಅಂಕೊ ಜಾವ್ನ್ ಆಮಿ ಭಾಯ್ರ್ ಹಾಡ್ಲಾ. ಪವಿತ್ರ್ ಪುಸ್ತಕಾಂತ್ ಪರ್ನಾನ್ ಸೊಲ್ಲ್ಯಾಂತ್ ತಶೆಂ ನವ್ಯಾ ಸೊಲ್ಲ್ಯಾಂತ್ ಆಮ್ಕಾಂ ಜಾಯ್ತ್ಯಾ ವ್ಯಕ್ತಿಂಚ್ಯಾ ಆಪೊವ್ಣ್ಯಾ ವಿಶಿಂ ವಾಚುಂಕ್ ಮೆಳ್ತಾ. ದೆವಾನ್ ಮೊಯ್ಜೊಕ್, ಆಬ್ರಾಹಾಮಾಕ್, ಪ್ರವಾದ್ಯಾಂಕ್, ರಾಯಾಂಕ್ ವಿಂಚ್ಲೆಂ ಆಪ್ಣಾಚೊ ತಾಳೊ ಜಾಂವ್ಕ್. ತಾಂಚಿ ಮುಕಾಂತ್ ದೇವ್ ತಾಚಿ ಖುಶಿ, ತಾಚಿ ಉತರ್ ಲೊಕಾಕ್ ಪರ್ಗಟ್ ಕರ್ತಾ. ತಶೆಂಚ್ ಸುಂಕಾ ಕಾಟ್ಯಾರ್ ಬಸೊನ್ ಸುಂಕ್ ವಸುಲ್ ಕರ್ಚ್ಯಾ ಮಾತೆವಾಕ್, ಕ್ರಿಸ್ತಾಂವಾಂಕ್ ದಗ್ಡುಂಕ್ ಭಾಯ್ರ್ ಸರ್ನ್ ವಾಟೆರ್ ಆಸ್ಲಲ್ಯಾ ಸಾವ್ಲಾಕ್, ದಯಾಂತ್ ಮಾಸ್ಲಿ ಪಾಗ್ಲೆಲ್ಯಾ ಪೆದ್ರುಕ್, ಆಂದ್ರೆ,



ಜಾಕೊಬ್, ಜುವಾಂವ್ ಆನಿ ಹೆರ್ ಸಬಾರಾಂಕ್ ಜೆಜುನ್ ಆಪಯ್ಲೆಂ. ಜೆಜುಚ್ಯಾ ಆಪೊವ್ಣ್ಯಾಕ್ ಪಾಳೊ ದೀವ್ನ್ ತಾಣಿಂ ಖಿರಿ ವಿಂಚೊವ್ಣ್ ಕೆಲಿ. ಜುವಾಂವ್ಚ್ಯಾ ವಾಂಜೆಲಾಂತ್ ಜೆಜು ಮ್ಹಣ್ತಾಂ “ತುಮಿಂ ಮ್ಹಾಕಾ ವಿಂಚುನ್ ಕಾಡುಂಕ್ ನಾ, ಹಾಂವೆ ತುಮ್ಕಾಂ ವಿಂಚುನ್ ಕಾಡ್ಲ್ಯಾತ್. ತುಮಿ ಭಾಯ್ರ್ ಸರ್ನ್ ವಚುನ್ ಫಳ್ ದಿಜಾಯ್; ಉರ್ಚೆಂ ತಸಲೆಂ ಫಳ್ ದಿಜಾಯ್ ಮ್ಹಣ್ ಹಾಂವೆ ತುಮ್ಕಾಂ ನೆಮ್ಲ್ಯಾತ್ (ಜುವಾಂವ್ 15/16)

ಆಜ್ ತೆಂಚ್ ದೆವಾಚಿಂ ರಾಜ್ ಪರ್ಗಟ್ ಕರ್ಚೆಂ ಮಿಸಾಂವ್ ಮುಂದರುನ್ ವ್ಹರುಂಕ್ ಯಾಜಕಾಂಚಿ, ಧಾರ್ಮಿಕಾಂಚಿ ಗರ್ಜ್ ಆಸಾ. ಆಜ್ ಹೊ ತಾಳೊ ದೆವಾಚೊ ತಾಳೊ ಜಾವ್ನ್ ಭುರ್ಗ್ಯಾಂನಿ ಆಯ್ಕಾಶೆಂ ಕರ್ಚಿ ಜವಾಬ್ದಾರಿ ಆಮ್ಚಿ ವ್ಹಡಿಲಾಂಚಿ ಜಾವ್ನಾಸಾ. ತ್ಯಾ ದೆಕುನ್ ದೆವಾಚ್ಯಾ ಸೆವೆಕ್ ದೇವ್ ಆಪಯ್ತಾ ಮ್ಹಣ್ ಆಸಕ್ತ್ ದಾಕೊಂವ್ಚ್ಯಾ ಆಮ್ಚ್ಯಾ ಭುರ್ಗ್ಯಾಂನಿ ಜೊಕ್ತಿ ವಿಂಚವ್ಣ್ ಕರ್ಚ್ಯಾಕ್ ಆಮ್ಚೊ ಸಹಕಾರ್ ಆಮಿ ದಿವ್ಚ್ಯಾಂ. ಆಯ್ಲೆವಾರ್ ದೇವ್ ಆಪೊವ್ಣಿಂ ಉಣಿಂ ಜಾಲ್ಯಾಂತ್ ಮ್ಹಳ್ಳೆ ವಿಶಿಂ ಆಮ್ಕಾಂ ಆಯ್ಕೊಂಕ್ ಮೆಳ್ತಾ. ಭುರ್ಗ್ಯಾಂನಿ ದೇವ್ ಆಪೊವ್ಣ್ಯಾಕ್ ಪಾಳೊ ದಿಂವ್ಚೆಂ ಉದಾರ್ ಮನ್ ತಾಂಚಿ ಥಂಯ್ ರೂಪಿತ್ ಜಾಂವ್ಚಿ ಮ್ಹಣ್ ಮಾಗ್ಯಾಂ.

ಆಮ್ಚೆಂ ಫಿರ್ಗಜ್ ವಾರ್ಷಿಕ್ ಫೆಸ್ಟ್, ಹ್ಯಾ ಫೆಸ್ಟಾಕ್ ತಯಾರಾಯ್ ಜಾವ್ನ್ ಅಸಾ ಕೆಲ್ಲೆಂ ನೊವೆನ್, ಕೊಂಪ್ರಿಚೊ ಆಯ್ತಾರ್ ಆಚರಣ್ ಕರುನ್ ಅಸಾ ಕೆಲ್ಲೊ ಎವ್ಕರಿಸ್ಟ್ ಪುರ್ಶಾಂವ್, ತಶೆಂಚ್ ಭೆಸ್ವಾಚಿ ಸೆರೆಮನಿ ಮ್ಹಣ್ಣೆ ದೆವಾಚ್ಯಾ ಸಬ್ಲಾಚಿ ಭಕ್ತ್ ಹಿಂ ಸರ್ವ್ ಕಾರ್ಯಿಂ ಆಪೂರ್ಬಾಯೆನ್ ಜಾಲಿಂ. ಹ್ಯಾ ಭಕ್ತಿಕ್ ಕಾರ್ಯಾಂನಿ ವ್ಹಡ್ ಸಂಖ್ಯಾನ್ ಫಿರ್ಗಜ್ ಕುಟ್ಮಾಚಾ ಸಾಂದ್ಯಾಂನಿ ಭಾಗ್ ಘೆವ್ನ್ ಅತ್ರಿಕ್ ಬರೆಪಣ್ ಜೊಡ್ಲಾಂ. ಹಿಂ ಕಾರ್ಯಕ್ರಮಾಂ ಯಶಸ್ವಿ ಕರುಂಕ್ ವಾವುರ್ಲೆಲ್ಯಾ ಸರ್ವಾಂಕ್ ದೇವ್ ಬರೆಂ ಕರುಂ. ಆಮ್ಚ್ಯಾ ಫಿರ್ಗಜ್ ಪಾತ್ರೊನ್ ಸಾಂ ವಿಶೆಂತ್ ಫೆರೆರಿಚಿ ಮಜತ್ ಆನಿ ದೆವಾಚಿಂ ವಿಂಚ್ಣಾರ್ ಆಶೀರ್ವಾದಾಂ ತುಮ್ಚೆರ್ ಮಾಗ್ಯಾಂ.

ಮಾ| ಬಾಪ್| ಜೀಮ್ಸ್ ಡಿಸೋಜ, ವಿಗಾರ್



(ವಾಲೆನ್ಸಿಯಾ ಫಿರ್ಟ್ ಪತ್)

ಜನೆರ್ 2019

ಸಂಪಾದಕೀಯ ಮಂಡಳಿ

ವಿಗಾರ್: ಮಾ ಬಾ ಜೀಮ್ಸ್ ಡಿ'ಸೋಜ
9449664005

ಸಹಾಯಕ್ ವಿಗಾರ್:
ಮಾ ಬಾ ಜೋಸ್ಟಿನ್ ಡಿ'ಸೋಜ
9845767630

ಸಂಪಾದಕ: ಶ್ರೀ ಡೋಲ್ಫ ಸಲ್ವಾಡಾ
98452 57348

ಸಂಚಾಲಕ: ಅನಿಲ್ ಲೋಬೊ
98452 78901

ಸಂಪಾದಕೀಯ ಮಂಡಳಿ ಸಾಂದೆ

ಶ್ರೀಮತಿ ಅಸುಂಪ್ತಾ ಲಿರಿಝ ಪಿಂಟೊ
ಶ್ರೀ ಅರುಣ್ ರಾಜ್ ರೋಡ್ರಿಗಸ್
ಶ್ರೀ ಲೆಸ್ಲಿ ಡಿ'ಸೋಜ
ಶ್ರೀ ಲುವಿ ಪಿಂಟೊ
ಶ್ರೀ ವಿನಯ್ ಲೋಬೊ
ಶ್ರೀ ಫೆಲಿಕ್ಸ್ ತೊರಾಸ್
ಶ್ರೀ ಮರ್ವಿನ್ ಡಿಸೋಜಾ
ಶ್ರೀಮತಿ ರೋಜ್‌ವೀರಾ ರೋಡ್ರಿಗಸ್
ಡಾ| ಚಿಸಿಂತಾ ಡಿಸೋಜಾ

ವಿಳಾಸ:

'ವಿಕ್ಲಚ್' ಇಗರ್ಡೆ ದಪ್ಪರ್,
ವಾಲೆನ್ಸಿಯಾ ಫಿರ್ಟ್,
ಮಂಗ್ಯೂರ್ - 2.

☎ : 0824 - 2436913

E-mail:

valenciachurch@gmail.com,
churchvalencia@gmail.com

Website: www.valenciachurch.org

ಫಿರ್ಟ್ ದೇವಸ್ತುತಿಚಿ ಮಾಂಡಾವಳ್

ಹಫ್ತಾಚ್ಯಾ ದಿಸಾನಿ : ಸಕಾಳಿಂಚೆಂ ಮೀಸ್ 6.30 ವೊರಾರ್
ಸಾಂಜೆಚೆಂ ಮೀಸ್ 5.00 ವೊರಾರ್
ಸನ್ವಾರಾ ಸಾಂಜೆರ್ : 5.00 ವೊರಾರ್ (ಆಯ್ತಾರಾಚಿ ಲಿತುರ್ಚಿ)
ಆಯ್ತಾರಾ : ಪಯ್ಲೆಂ ಮೀಸ್ : ಸಕಾಳಿಂ 6.30 ವೊರಾರ್
ದುಸ್ರೆಂ ಮೀಸ್ : 8.00 ವೊರಾರ್ (ಭುರ್ಗ್ಯಾಂಕ್)
ತಿಸ್ರೆಂ ಮೀಸ್ : 10.00 ವೊರಾರ್ (ಇಂಗ್ಲಿಷ್)
ಚವ್ಥೆಂ ಮೀಸ್ : ಸಾಂಜೆರ್ 4.00 ವೊರಾರ್
ಸಾಕ್ರಾಮೆಂತಾಚಿಂ ಆರಾಧನ್ : ಹರೈಕಾ ಸುಕ್ರಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ಸಾಕ್ರಾಮೆಂತಾಚಿಂ ಆರಾಧನ್ ಆನಿ ಪಿಡೆಸ್ತಾಂ ಪಾಸತ್ ಮಾಗ್ಣೆಂ (ಕನ್ನಡ):

ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ ಸಾಂಜೆರ್ 5.00 ಥಾವ್ನ್ 8.00 ವೊರಾಂ ಪರ್ಯಾಂತ್

ಕಾರಿಜ್ಯಾತಿಕ್ ಮಾಗ್ಣೆಂ : ಹರೈಕಾ ಮಂಗ್ಯಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ಭುರ್ಗ್ಯಾಂಕ್ ಕ್ರಿಸ್ತಿ ತಿಕ್ಷಣ್ : ಆಯ್ತಾರಾ ಸಕಾಳಿಂ 8.00 ವೊರಾಂಚ್ಯಾ ಮಿಸಾ ಉಪ್ರಾಂತ್
(ಮಹಿನ್ಯಾಚೊ ಪಯ್ಲೊ ಆಯ್ತಾರ್ ಸೊಡ್ನ್)

ನಿತ್ಯಾಧಾರ್ ಮಾಯೆಚಿಂ ನೊವೆನ್ : ಸನ್ವಾರಾ ಸಾಂಜೆರ್ 4.45 ವೊರಾರ್

ಸಾಂ. ವಿಶೆಂತ್ ಫೆರೆರ್ ನೊವೆನ್ : ಬುದ್ವಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ

1. ಸಾಂ ವಿಶೆಂತ್ ಪಾವ್ಲಾಚಿ ಸಭಾ : ಹರೈಕಾ ಆಯ್ತಾರಾ ಸಕಾಳಿಂ 9.00 ವೊರಾರ್
2. ಮರಿಯಚಿಂ ಲೀಜನ್ : ಹರೈಕಾ ಬುದ್ವಾರಾ 4.00 ವೊರಾರ್
3. ಸೆಕುಲಾರ್ ಫ್ರಾನ್ಸಿಸ್ಕನ್ ಓಡ್ಡ್ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 4.00 ವೊರಾರ್
4. ಕ್ರಿಸ್ತಾಂವ್ ಜಿಣ್ಕೆ ಸಮುದಾಯ್ (ಸಿ.ಎಲ್.ಸಿ) : ಹರೈಕಾ ಆಯ್ತಾರಾ ಸಕಾಳಿಂ 7.30 ವೊರಾರ್
5. ಗಾಯನ್ ಮಂಡಳಿ ಕೊಂಕ್ಣಿ : ಸುಕ್ರಾರಾ ಸಾಂಜೆರ್ 6.00 ವೊರಾರ್
6. ಗಾಯನ್ ಮಂಡಳಿ ಇಂಗ್ಲಿಷ್ : ಹರೈಕಾ ಆಯ್ತಾರಾ 9.15 ವೊರಾರ್
7. ಗಾಯನ್ ಮಂಡಳಿ ಭುರ್ಗ್ಯಾಂಚಿ : ಸನ್ವಾರಾ ಸಾಂಜೆರ್ 3.30 ವೊರಾರ್
8. ಕಥೊಲಿಕ್ ಸಭಾ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 6.00 ವೊರಾರ್
9. ಆಲ್ತಾರ್ ಭುರ್ಗ್ಯಾಂಚಿ ಸೊಡಾಲಿಟಿ : ಸನ್ವಾರಾ ಸಾಂಜೆರ್ 4.00 ವೊರಾರ್
10. ಮರಿಯಾಳ್ ಸೊಡಾಲಿಟಿ : ಆಯ್ತಾರಾ ಸಕಾಳಿಂ 9.45 ವೊರಾರ್
11. ಸ್ತ್ರೀ ಸಂಘಟನ್ (ಸಹೆಲಿ) : ದೋನ್ ಮಹಿನ್ಯಾಂಕ್ ಏಕ್ ಪಾವ್ಲಿಂ ದುಸ್ರ್ಯಾ ಸನ್ವಾರಾ ಸಾಂಜೆರ್ 4.30 ವೊರಾರ್
12. ಐ.ಸಿ.ವೈ.ಎಮ್ : ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ 9.00 ವೊರಾರ್
13. ವೈ.ಸಿ.ಎಸ್. : ಮಹಿನ್ಯಾಚ್ಯಾ ಪಯ್ಲೊ ಆನಿ ತಿಸ್ರ್ಯಾ ಆಯ್ತಾರಾ, ಸಕಾಳಿಂ 9.00 ವೊರಾರ್

ಸಾಧೊ ಅಂಕೊ

Tariffs Ordinary Issue

Monthly Issue Sponsor	-	8000.00
Full Page (Black/White)	-	1500.00
Half Page (Black/White)	-	800.00
Quarter Page (Black/White)	-	500.00

ವಿಶೇಷ್ ಅಂಕೊ

Special Issue Multi Colour Tariffs

Back Cover (Multi Colour)	-	5000.00
Inner Cover (Multi Colour)	-	4000.00
Full Page (Multi Colour)	-	3000.00
Full Page (Black/White)	-	1500.00
Half page (Black/White)	-	800.00
Quarter Page (Black/White)	-	500.00



Any day any time
any occasion

**NIKHIL DIGITAL
STUDIO & VIDEO**

MANGLORE
www.nikhilstudio.com
cal:9845203348,9902210743



ಸಂಪಾದಕೀಯ:

ಕಶಂ ಉಲಂವ್ಚೆ ಕಳಾನಾ

ಏಕ್ ಪಾವ್ಲಿಂ ಏಕ್ ಭಿಸ್ಪ್ ಆನಿ ಏಕ್ ನಾಂವಾಡ್ಲಿಕ್ ಮನಿಸ್ ಎಕಾಮೆಕಾ ಸಂಭಾಷಣಾಂತ್ ಮಗ್ನ್ ಜಾಲ್ಲೆ. ತೆದ್ನಾಂ ತಾಂಚಿ ಮಧೆಗಾತ್ ಆಸ್‌ಲ್ಲಾ ಎಕಾ ಸಮಾಜ್ ಸುಧಾರಕಿನ್ ತಾಂಚಿ ಮತ್ ಸಗ್ಳಿ ಸಂಭಾಷಣಾಂತ್ ರೊಂಬೊನ್ ಗೆಲ್ಲಿ ಪಳೆವ್ನ್ ಮಧೆಂಚ್ ದಾಯ್ ಘಾಲಿ.

“ತುಮ್ಚೆಂ ಸಂಭಾಷಣ್ ಆಯ್ಕತಾನಾ ಮ್ಹಾಕಾ ಹಾಂವ್ ಪರ್ಯಾ ಆನಿ ನವ್ಯಾ ಸೊಲ್ಲ್ಯಾಚ್ಯಾ ಮಧೆಂ ಆಸ್ಚ್ಯಾ ಪಾನಾಬರಿ ಭೊಗ್ತಾ.”

ತಕ್ಲಣ್ ಭಿಸ್ಪ್ ಮ್ಹಣಾಲೊ ತಿಕಾ “ನಿಜಾಯ್ಕಿ ತುಜ್ಯಾ ತ್ಯಾ ಭೊಗ್ಣಾಂಕ್ ಆರ್ತ್ ಆಸಾ. ಕಿತ್ಯಾಕ್‌ಗೀ ಮ್ಹಳ್ಯಾರ್ ತೆಂ ಪಾನ್ ಚಡಾವತ್ ಜಾವ್ನ್ ರಿಶೆಂಚ್ ಆಸ್ತಾ!”

ಹಾಸ್ಯಾಸ್ಪದ್ ಉತ್ರಾಂನಿ ಹೊಂದೊನ್ ಆಸ್‌ಲ್ಲೆಂ ಸಂಭಾಷಣ್ ಆನಿ ಆಯ್ಕೊಂಕ್ ಖುಶಿ ಆಸ್ಚೆ ಕಾನ್ ಸುಫಳ್ ಜಿಣಿಯೆಚಿಂ ದೋನ್ ಲಕ್ಷಣಾಂ ಜಾವ್ನಾಸಾತ್. ಆಮ್ಚ್ಯಾ ಮತಿಚಿ ಪ್ರಗತಿ ಆನೈಕಾ ಮತಿಚ್ಯಾ ಸಂಪರ್ಕಾದ್ಲಾರಿಂ ಜಾತಾ. ಮ್ಹಣ್ಣೆ ಆಮ್ಚ್ಯಾ ಸಂಭಾಷಣಾಚಿ ಸಾಮರ್ಥಿ ಪೆಲ್ಯಾಕಡೆ ಉಲಂವ್ಚಾಂತ್ ಹೊಂದೊನ್ ಆಸಾ. ಮನ್ಶಾಪಣಾಚಿಂ ಸ್ಪರ್ಶ್ ಆಮ್ಚಿ ಮತ್ ಉಗ್ತಿ ಕರ್ತಾ. ಆನಿ ಉಲಂವ್ಚೆಂ ಚಿಂತ್ಲ್ಯಾಕ್ ಆಸ್ಪದ್ ದಿತಾ. ತರ್ಕಾ ವಿತರ್ಕಾ ಉಲಂವ್ಚಾಚಿಂ ಚಿಂತ್ಲ್ಯಾಂ, ಪಾತ್ಯೆಣಿ ಆನಿ ಆಲೊಚೆನ್ಯೊ ವ್ಯಕ್ತ್ ಕರ್ತಾ.

ಸಬಾರ್ ಪಾವ್ಲಿಂ ಸಬಾರ್ ಜಣ್ ಉಲಂವ್ಚ್ಯಾ ಉಪ್ರಾಂತ್ ಚಿಂತುನ್ ಚಿಂತುನ್ ಚುರುರ್ತಾತ್. ಅಶೆಂ ಉಲಂವ್ಚೆ ಆಸ್‌ಲ್ಲೆಂ, ತಶೆಂ ಉಲಂವ್ಚೆ ನ್ಹಜೊ ಆಸ್‌ಲ್ಲೆಂ ಮ್ಹಣ್ ಆಟವ್ನ್ ಕರ್ತಾತ್.

ಘೊಡಿಂ ಪಯ್ಲೆಂ ಉಲಂವ್ಚಾತ್. ಉಪ್ರಾಂತ್ ಚಿಂತ್ಲ್ಯಾತ್. ಉಲಂವ್ಚಾ ಪಯ್ಲೆಂ ಚಿಂತಿಚಿ ಆಸ್‌ಲ್ಲೆಂ ಮ್ಹಣ್ ತಾಂಕಾಂ ಭೊಗ್ತಾನಾ ವೇಳ್ ಉತರ್ತಾ. ಸಂಬಂಧ್ ನಿಸರ್ತಾ, ಉಪ್ರಾಂತ್ ಮನ್ ಚುರುರ್ತಾ.

ಉಲಂವ್ಚೆಂ ದೆವಾಚೆಂ ಏಕ್ ದೆಣೆಂ. ದೆವಾನ್ ತೆಂ ದೆಣೆಂ ಸರ್ವಾಂಕ್ ದಿಲಾಂ. ಘೊಡಿಂ ತೆಂ ದೆಣೆಂ ವಾಪಾರುನ್ ಊರ್ಲಿತ್ ಕರ್ತಾತ್. ಘೊಡಿಂ ಭಿಯೆವ್ನ್ ಆನಿ ಲಜೆನ್ ತ್ಯಾ ದೆಣ್ಯಾಚೊ ಉಪಯೋಗ್ ಕರಿನಾಸ್ತಾನಾ ದೆಣ್ಯಾಚೊ ಪ್ರಭಾವ್ ಉಣೊ ಕರ್ತಾತ್.

ಕಿತ್ತೆಂ ಚಡ್ ಮನಿಸ್ ಹೆರಾಂ ಸಾಂಗಾತಾ ಭರ್ತಾತಾ, ಉಲಂವ್ಚಾ ಆನಿ ಹೆರಾಂಚಿಂ ಕಾಳ್ಜಾಂ ಮನಾಂ ಫುಲಯ್ತಾ ತೊ ಸಂತೊಸಾನ್ ಆಪ್ಣಾಕ್‌ಚ್ ಧಲಯ್ತಾ.

ಸಂಭಾಷಣ್ ಏಕ್ ದೆಣೆ ಮಾತ್ ನ್ಹಯ್ ಏಕ್ ಸಾಮರ್ಥಿ ಮ್ಹಣ್ಣೆತ್. ಸೂಕ್ತ್ ಸಂದರ್ಭಾರ್ ಜೊಕ್ಲೆಂ ಸಂಭಾಷಣ್ ವಾಪಾರ್ಲ್ಯಾರ್ ಜಿಣಿ ಸುಫಳ್ ಜಾಂವ್ಚ್ಯಾಕ್ ಕಾಂಯ್ಚ್ ದುಬಾವ್ ನಾ. ಪುಣ್ ದೆವಾನ್ ದಿಲ್ಲೆಂ ಹೆಂ ಸಂಭಾಷಣಾಚಿಂ ವಿಶೇಸ್ ದೆಣೆ ಆಮಿ ಕಿತ್ತೆಂ ವಾಪಾರ್ತಾವ್‌ಗೀ ತೆಂ ತಿತ್ತೆಂ ವೃದ್ಧಿ ಜಾತಾ.

ಲಾಂಗ್ ಪೆಲೊ ಮ್ಹಳ್ಯೊ ಕವಿ ಮ್ಹಣ್ತಾ “ಬುದ್ಧೆಂತ್ ಮನ್ಶಾ ಸಾಂಗಾತಾ ಏಕ್ ಸಂಭಾಷಣ್ ಧಾ ವರ್ತಾನಿ ಬುಕಾಂಥಾವ್ನ್ ಜೊಡ್‌ಲ್ಲಾ ಜಾಣ್ವಾಯಿ ಪ್ರಾಸ್ ಉಂಚ್ಲೆಂ ಜಾವ್ನಾಸಾ.”

ಪುಣ್ ಹ್ಯಾ ಖಾತಿರ್ ಆಮಿ ಘೊಡಿಂ ಶರ್ತಾಂ ಪಾಳುಂಕ್ ಆಸಾತ್. ಎಕ್ಲೊ ಪ್ರಸಿದ್ಧ್ ಬರಯ್ಣಾರ್ ಮ್ಹಣ್ತಾ “ಜೊ ಕೋಣ್ ಜಾಗ್ರುತ್ಯಾಯೆನ್ ಆಯ್ಕತಾ, ಚತುರಾಯೆನ್ ವಿಚಾರ್ತಾ, ಸವ್ಯಾಸಾಯೆನ್ ಉಲಂವ್ಚಾ, ಥಂಡಾಯೆನ್ ಜವಾಬ್ ದಿತಾ, ಕಿಶೆಂಚ್ ಸಾಂಗೊಂಕ್ ನಾಶ್‌ಲ್ಲಾ ವೆಳಾರ್

ವೊಗೆಚ್ಚ್ ರಾವ್ತಾ, ತಾಚೆಂ ಸಂಭಾಷಣಾಚಿಂ ದೆಣೆಂ ತಾಣೆಂ ಸಂಪೂರ್ಣ್ ಥರಾನ್ ವೃದ್ಧಿ ಕೆಲಾಂ ಮ್ಹಳ್ಯೆಂ ಕಳ್ತಾ.

ಸಂಭಾಷಣ್ ಎಕ್ಲ್ಯಾಕ್ ಕರುಂಕ್ ಜಾಯ್ನಾ. ದೋಗ್ ವ್ಯಕ್ತಿ ಆಸೊಂಕ್‌ಚ್ಚ್ ಜಾಯ್. ಆಮಿ ಕಿತ್ತೆಂ ಉಲಂವ್ಚಾವ್‌ಗೀ ತಾಚ್ಯಾಕೀ ಚಡ್ ಆಮ್ಕಾಂ ಆಯ್ಕೊಂಕ್ ಮೆಳ್ತಾ. ದೆವಾನ್ ಆಮ್ಕಾಂ ಏಕ್ ಜೀಬ್ ದಿಲ್ಯಾ. ಆನಿ ಕಾನ್ ದೋನ್ ದಿಲ್ಯಾತ್. ನಾತರ್ ಆಮಿ ದೋನ್ ಬರೊ ಮೆಳವ್ಣೊ ಹೊಗ್ಡಾವ್ನ್ ಘೆತೆ ಆಸ್‌ಲ್ಲಾಂವ್. ತೆಂ ಜಾವ್ನಾಸಾ ಹೆರಾಂಚಿಂ ಬರೆಂ ಚಿಂತಾಪ್ ಆನಿ ಆಮ್ಚಿ ಅಭಿವೃದ್ಧಿ. ಆಮಿ ಕಿಶೆಂ ಸಾಂಗೊಂಕ್ ಆಸಾ ತೆಂ ನೆಣಾಂವ್. ತ್ಯಾ ದೆಕುನ್ ಆಮಿ ಕೆದ್ನಾಂಯ್ ಹೆರಾಂಕ್ ಪಸಂದ್ ಜಾಂವ್ಚೆಂ ಉಲಂವ್ಚೆಂ ಜಾಯ್.

ಸಬಾರ್ ಜಣಾಂಕ್ ಸವಯ್ ಆಸಾ. ಸಂಭಾಷಣಾಂತ್ ಹೆರಾಂಚ್ಯೊ ಖೊಡಿ ಕಾಡ್ಚೊ ತಸಲ್ಯಾಂನಿ ಚಿಂತ್ಲೆಂ ತಾಣೆಂ ತಶೆಂ ಖೊಡಿ ಕಾಡ್‌ಲ್ಲೆವರಿಂ ಆಯ್ಕತೆಲಿಂ ಖುಶಿ ಪಾವ್ತಾತ್ ಆನಿ ಹೊಗ್ತಿಕ್ ಪಾಟಯ್ತಾತ್ ಮ್ಹಣ್. ತೆಂ ಏಕ್ ಚೂಕ್ ಚಿಂತಾಪ್.

ಆಮ್ಚ್ಯಾ ಸಂಭಾಷಣಾಂತ್ ಹೆರಾಂಚ್ಯೊ ಖೊಡಿ ಆಯ್ಕಲಿ ವ್ಯಕ್ತಿ ಆಮ್ಕಾಂ ಮೋಲ್ ಬಾಂದ್ತಾ ಆನಿ ಆಮ್ಚಿ ಭೆಟ್ ಚುಕಯ್ತಾ. ಹೆರಾಂನಿ ಆಮ್ಚೊ ಖೊಡಿ ಕಾಡ್ಚೊ ಆಮ್ಕಾಂ ಕಾಂಯ್ಚ್ ಪಸಂದ್ ಜಾಯ್ನಾಂ‌ಗೀ ಆನಿ ಆಮಿ ತೆಂ ಸೊಸುಂಕ್ ತಯಾರ್ ನಾಂವ್‌ಗೀ ತರ್ ಹೆರಾಂಚ್ಯೊ ಖೊಡಿ ಕಾಡ್ಚೊ ಅಧುಕಾರ್ ಆಮ್ಕಾಂ ಕೆದಿಂಚ್ ನಾ.

ಮನ್ಶಾಚ್ಯಾ ಉಲಂವ್ಚಾಕ್ ದೋನ್ ಕಾರಣಾಂ ಆಸಾತ್. ಪಯ್ಲೆಂ ಹರೈಕ್ಲಾಕ್ ಉಲಂವ್ಚಾಚಿ ಗರ್ಜ್ ಆಸಾ. ದುಸ್ರೆಂ ಹರೈಕ್ಲಾಕ್ ಆನೈಕಾ ವ್ಯಕ್ತಿಲಾಗಿಂ ಉಲಂವ್ಚಾಂ ಮ್ಹಣ್ ಭೊಗ್ತಾ.

ಆಮ್ಚೆಂ ಸಂಭಾಷಣ್ ಕೆದ್ನಾಂಯ್ ಪಯ್ಲಾ ವರ್ಗಾಕ್ ಸೆರ್ವಾಲ್ಲೆಂ ಜಾಂವ್ಚೆಂ ಜಾಯ್. ಸಂಭಾಷಣ್ ಏಕ್ ಅಣು ಬೊಂಬ್ ಆಸ್‌ಲ್ಲೆಪರಿ. ತಾಚೊ ಉಪಯೋಗ್ ಬರ್ಯಾಕ್‌ಯೀ ಕರುಂಕ್ ಜಾತಾ ಆನಿ ನಾಸಾಕ್‌ಯೀ ಕರುಂಕ್ ಜಾತಾ.

ಬರೊ ಉಪಯೋಗ್ ಕೆಲ್ಯಾರ್ ತಾಚೆವರಿಂ ಜಾಂವ್ಚೆಂ ಬರೆಂಪಣ್ ವಿಶೇಸ್ ಆನಿ ನಾಸಾಕ್ ಉಪಯೋಗ್ ಕೆಲ್ಯಾರ್ ಭಿರಾಂಕುಳ್ ದೆಸ್ವಾಟ್ ಜಾಂವ್ಚೊ ಆವ್ಕಾಸ್ ಆಸಾ.

ತ್ಯಾ ದೆಕುನ್ ಸುಫಳ್ ಜಿಣಿಯೆಚಿ ವಾಟೆರ್ ಮುಕಾರ್ ಸರೊಂಕ್ ಆನಿ ತಾಕಾ ಗರ್ಜ್ ಆಸ್ಚಿ ಇಷ್ಟಾಗತ್ ಆಸಾ ಕರುಂಕ್ ಹಿ ಬರ್ಯಾ ಸಂಭಾಷಣಾಚಿ ಸಕತ್ ಉಪಯೋಗ್ ಕರುಂಕ್ ಜಾಯ್ ಶಿವಾಯ್ ಆಸ್‌ಲ್ಲಿ ಇಷ್ಟಾಗತ್ ತುಟಂವ್ಕ್ ಆನಿ ಸಂಬಂಧ್ ಫುಟಂವ್ಕ್ ಉಪಯೋಗ್ ಕರ್ಚಿ ನ್ಹಯ್.

ಆಮ್ಚೆಂ ಸಂಭಾಷಣ್ ಆಸ್ಲಾರ್ ಬರೆಂ, ಜಾತೆಲೆಂ ಆಮ್ಚೆಂ ಜಿವಿತ್ ಸುಖಿ ಖರೆಂ.

— ಡೊಲ್ಫಿ ಸಲ್ವಾಡ್





ತರ್ನಾಟ್ಯಾಂಚೆಂ ವರಸ್ ಪರ್ಗಟುನ್ ಬಿಸ್ಪಾಚೆಂ ಪತ್ರ್

ತರ್ನಾಟಿಂ ಪವಿತ್ರ್ ಸಭೆಚೊ ಫುಡಾರ್ ಮಾತ್ರ್ ನ್ಹಯ್, ಪೂಣ್ ತಿಂ ಆಯ್ಕಿ ಪವಿತ್ರ್ ಸಭಾಯ್ ವ್ಹಯ್. ತರ್ನಾಟಿಂ ಪವಿತ್ರ್ ಸಭೆಕ್ ಆನಿ ಸಮಾಜೆಕ್ ನವ್ಯಾನ್ ಜಿವಾನ್ ಭರ್ಜ್ಯಾಕ್ ದೆವಾಚೆಂ ದೆಣೆಂ. ತರ್ನಾಟ್ಯಾಂಕ್ ಸೆವಾ ದಿಂವ್ಪಿ ತಾಂಕಾಂ ಫುಡಾರಾಚೆ ಮುಕೆಲಿ ಕರ್ತಾ ಮಾತ್ರ್ ನ್ಹಯ್, ಪೂಣ್ ಪವಿತ್ರ್ ಸಭೆಕ್ ತಿಂ ಯೋಗ್‌ದಾನ್ ದಿತಲಿಂ ಜಾಯ್ತಿಂ ಕರ್ತಾ. ವಾಂಚೆಲಾಂತ್ ದೆವಾನ್ ಜಾಯ್ತಿ ಪಾವ್ಲಿಂ ವ್ಹಡ್ ಕಾಮಾಂ ಕರುಂಕ್ ತರ್ನಾಟ್ಯಾಂಕ್ ವಾಪರಲೆಂ ಆಮಿ ಪಳೆತಾಂವ್. ದೆಕಿಕ್, ತಿಮೊಥಿ ಆಜುನ್ ತರ್ನಾಟೊ ಆಸ್ಲೊ ತೆದ್ನಾಂ ತಾಕಾ ಎಫೆಜಾಚಿ ಪವಿತ್ರ್ ಸಭಾ ಚಲೊಂವ್ಕ್ ಆನಿ ಗೊವ್ಳಿಕ್ ವಾವ್ರಾಕ್ ವಿಂಚ್ಲೊ. 1 ತಿಮೊಥಿ 4:12 ಮ್ಹಣ್ತಾ: “ತುಂ ಲ್ಹಾನ್ ಪ್ರಾಯೆಚೊ ಮ್ಹಣ್ ಲೆಕುನ್ ಕೊಣ್‌ಚ್ ತುಜಿ ಬೆಪರ್ವಾ ಕರಿನಾ ಜಾಂವ್; ತುಜ್ಯಾ ಉತ್ರಾಂನಿ ಆನಿ ಬರ್ಯಾ ಗುಣಾಂನಿ, ಮಾಯಾಮೋಗಾನ್, ವಿಶ್ವಾಸಾನ್ ಆನಿ ನಿತಳ್ ಜಿಣಿಯೆನ್ ಭಾವಾಡ್ಲ್ಯಾಂಕ್ ಏಕ್ ದೇಕ್ ಜಾ.”

ಆಜ್ ಸೆವಾ ದಿಂವ್ಕ್ ಜಾಯ್ತ್ಯಾ ತರ್ನಾಟ್ಯಾಂಕ್ ಮನ್ ಆಸಾ. ಸಂಸಾರ್ ಚಡ್ ಬರೊ ಕರ್ಚೆ ಖಾತಿರ್ ಮೆಳ್ತಾತ್ ತೆ ಅವ್ಕಾಸ್ ವಾಪುಂಕ್ ಹೆರಾಂ ಆಯ್ತಿಂ ಆಸಾತ್. ತರ್ನಾಟ್ಯಾಂಕ್ ಆಯ್ಕುಂಕ್ ಆನಿ ತಾಂಚಿಂ ಜಾಯ್ತಿಂ ದೆಣಿಂ ವಾಪುಂಕ್ ಪವಿತ್ರ್ ಸಭೆಚ್ಯಾ ಮುಕೆಲ್ಯಾಂನಿ ಆನಿ ವ್ಹಡಾಂನಿ ತಾಂಕಾಂ ಆಯ್ಕುಂಕ್ ಜಾಯ್, ಆನಿ ತಾಣಿಂ ಆಪ್ಲೆಂ ಆಪೊವ್ಣೆಂ ಪಾರ್ಕುಂಕ್ ಆನಿ ಸಂಸಾರಾಂತ್ ತಾಂಚಿಂ ಆಪೊವ್ಣೆಂ ಸಮ್ಜುಂಕ್, ಸಮುದಾಯಾ ಭಿತರ್ ತಿಂ ಶಾಬಿತ್ ಆಸಶೆಂ, ತಾಂಚಿ ವಾಡಾವಳ್ ಜಾತಾ ಆನಿ ತಾಂಕಾಂ ಮಾನ್ ಮೆಳ್ತಾ ತೆಂ ಪಳೆಂವ್ಕ್ ಜಾಯ್. ತರ್ನಾಟ್ಯಾಂಚಿ ಸಕತ್ ಆನಿ ಉಮೆದ್ ವಾಪುಂಕ್ ತಾಂಚೆ ಸಂಗಿಂ ಮೆಳುನ್ ವಾವುರ್ಚೆಂ ಆಮ್ಕಾಂ ಆಜುನ್ ಚಡ್ ಜಿವಾಳ್ ಕ್ರಿಸ್ತಾಚಿ ಕೂಡ್ ಜಾಂವ್ಕ್ ಉಪ್ಕಾರತ್. ಪೂಣ್ ಆಮ್ಕಾಂ ಸಕ್ಡಾಂಕ್ ಪರಿವರ್ತನಾಚ್ಯಾ ಪಯ್ಲಾಂಕ್ ಆಪಯ್ಲಾಂತ್; ತೆಂ ಪಯ್ಲಾಂ ಏಕ್ ಉಗ್ತೆಂ ಕಾಳಿಜ್ ಆಶೆತಾ.

ತರ್ನಾಟ್ಯಾಂಚಿಂ ಮಹತ್ವ್ ಸಮ್ಜುನ್ ಆಮಿ ತಾಂಚ್ಯಾ ಶಿಸ್‌ಪಣಾಚ್ಯಾ ಪಯ್ಲಾರ್ ತಾಂಕಾಂ ಸಾಂಗಾತ್ ದಿಂವ್ಚೊ ಏಕ್ ಗೊವ್ಳಿಕ್ ಗರ್ಜ್ ಮ್ಹಣ್ ಲೆಕಿಚೆ, ತಾಂಚಿಂ ಯೋಗ್‌ದಾನ್ ಆನಿ ತಾಂಚಿಂ ದೆಣಿಂ ವಳ್ಜೆಚಿ ಆನಿ ತಾಂಕಾಂ ಆಯ್ಕೆಚಿ ಆನಿ ಪವಿತ್ರ್ ಸಭಾ ಆನಿ ಸಮಾಜೆಕ್ ತಾಣಿಂ ದಿಜೆ ತ್ಯೆ ಸೆವೆ ವಿಶಿಂ ತಾಂಕಾಂ ಉಮೆದಿನ್ ಭರಿಚೆ. ಮ್ಹಣ್ತಾಚ್ ತಾಂಚೆ ಖಾತಿರ್ ಏಕ್ ವರಸ್ ಭೆಟೊಂವ್ಚೆಂ ವಾಜ್ಪಿ. ದೆಕುನ್ ಮಂಗ್ಳುರ್ ದಿಯೆಸೆಜಿಚೊ ಬಿಸ್ಪ್ ಕಸೊ ಹಾಂವ್ ಸಗ್ಳೆ ಮಂಗ್ಳುರ್ ದಿಯೆಸೆಜಿಂತ್ 2019 ಜನೆರ್ 6 ಥಾವ್ನ್ 2020 ಜನೆರ್ 5 ಪರ್ಯಾಂತ್ “ತರ್ನಾಟ್ಯಾಂಚೆಂ ವರಸ್” ಸಂಭ್ರಮುಂಕ್ ಉಲೊ ದಿತಾಂ.

ಹ್ಯಾ ‘ತರ್ನಾಟ್ಯಾಂಚ್ಯಾ ವರಾಚೆ’ ಇರಾದೆ:

1. ತರ್ನಾಟ್ಯಾ ಕರ್ಣಾಲಿಕಾಂಚೊ ಸೊಮ್ಯಾ ಜೆಜು ಕ್ರಿಸ್ತಾ ಥಂಯ್ ಜಿವಾಳ್ ಸಂಬಂಧ್ ವಾಡೊಂವ್ಚೊ ಆನಿ ತಾಣಿಂ ಸೆವಾ, ಮಿಸಾಂವ್ ಆನಿ ಮುಕೆಲ್ಪಣಾಕ್ ಆಸ್ಚ್ಯಾ ಅವ್ಕಾಸಾಂಚ್ಯಾ ವಾಪರಾ ವರ್ವಿಂ ಆಪ್ಲ್ಯಾ ಭಾವಾಡ್ಲ್ಯಾಂತ್ ಮಿಶನರಿ ಶಿಸ್ ಕಶಿಂ ವಾಡ್ಚೆಂ.
2. ತರ್ನಾಟ್ಯಾ ಕರ್ಣಾಲಿಕಾಂಚಿಂ ದೆಣಿಂ ಸಂಭ್ರಮ್ಣಿಂ, ತಾಂಕಾಂ

ಕುಶಲತಾ ದಿಂವ್ಪಿ, ತಾಂಚೆ ಥಂಯ್ ಭಲಾಯ್ಕೆಭರಿತ್ ಮೊಲಾಂ ವಾಡೊಂವ್ಚಿಂ ಆನಿ ಆಪ್ಲ್ಯಾ ಘರಾಂತ್, ಶಾಳಾಂತ್, ಫಿರ್ಗಜಿಂತ್ ದಿಯೆಸೆಜಿಂತ್ ಆನಿ ಸಂಸಾರಾಂತ್ ಬದ್ಲಾವಣ್ ಹಾಡ್ಚೆ ಅವ್ಕಾಸ್ ವಾಡೊಂವ್ಚೆ.

3. ಪವಿತ್ರ್ ಸಭೆ ವಿಶಿಂ ಆಸಾ ತಿ ಚೂಕ್ ಸಮ್ಜಣಿ ಕಾಡ್ಚಿ ಆನಿ ಆಪ್ಲೆಂ ಜಿವಿತ್ ಜಿಯೆಂವ್ಕ್ ಆನಿ ಸೊಮ್ಯಾ ಜೆಜು ಕ್ರಿಸ್ತಾ ಥಂಯ್ ಆಸ್ಚ್ಯಾ ಆಪ್ಲ್ಯಾ ಭಾವಾಡ್ಲ್ಯಾಕ್ ಸಾಕ್ಸ್ ದಿಂವ್ಕ್ ತರ್ನಾಟ್ಯಾ ಕರ್ಣಾಲಿಕಾಂ ಥಂಯ್ ಆಸಾ ತಿ ಆಶಾ, ವಾಡ್ಲಲ್ಯಾ ಕರ್ಣಾಲಿಕಾಂಕ್ ಕಳೊಂವ್ಪಿ.
4. ತರ್ನಾಟಿಂ ಆನಿ ತಾಂಚ್ಯಾ ಕುಟ್ಮಾಂ ಸಂಗಿಂ ಎಕಾಮೆಕಾಕ್ ಗಾಂಚ್ ಆಸಾ ಕರ್ಚೊ, ಕುಟ್ಮಾಚಿ ಸಕತ್ ಮಾನಾನ್ ಲೆಕ್ಚಿ, ಎಕಾಮೆಕಾ ಥಂಯ್ ತಾಂಕಾಂ ಆಸಾ ತೊ ಪ್ರಭಾವ್ ವಳ್ಕುಂಚೊ ಆನಿ ಕುಟ್ಮಾಚೆ ವ್ಹಡಿಲ್ ಜಾವ್ನ್ ತಾಣಿಂ ಕರುಂಕ್ ಆಸಾ ತೊ ಪಾತ್ರ್ ಖೆಳುಂಕ್ ತರ್ನಾಟ್ಯಾಂಕ್ ಆಯ್ತಿಂ ಕರ್ಚೆಂ.
5. ತರ್ನಾಟ್ಯಾಂಕ್ ಯೆವ್ಕಾರ್ ದಿಂವ್ಕ್, ತಾಣಿಂ ಬರೆಂ ಭೋಗಿಶೆಂ ತಾಂಕಾಂ ಕುಮಕ್ ಕರುಂಕ್ ಆನಿ ಫಿರ್ಗಜಿಂತ್ ಆನಿ ತಶೆಂಚ್ ಸಾಮಾಜಿಕ್-ರಾಜಕೀಯ್-ಆರ್ಥಿಕ್ ಜಿವಿತಾಂತ್ ತಾಣಿಂ ಮೆತೆರ್ ಜಾಂವ್ಕ್ ತಾಂಕಾಂ ಉಮೆದಿನ್ ಭರಿಶೆಂ ಮಂಗ್ಳುರ್ ದಿಯೆಸೆಜಿಚ್ಯಾ ಸಗ್ಳ್ಯಾ ಫಿರ್ಗಜಾಂಕ್ ಕಾರ್ಯಾಳ್ ಕರ್ಚೆಂ.

ತರ್ನಾಟಿಂ ಶಿಸ್‌ಯಿ ವ್ಹಯ್, ತಿಂ ದೆವಾಚೊ ಬರ್ಯಾಂತ್ಲೊ ಬರೊ ವಾಂಚೊ; ತಿಂ ಆತಾಂ ಪವಿತ್ರ್ ಸಭಾ ಬಾಂದ್ತಾತ್. ಜಶೆಂ ಆಮಿ ಕರ್ತಾಂವ್ ತಶೆಂ ತಿಂ ಆಪುಣ್ ಕರ್ತಾತ್ ತ್ಯಾ ಸಗ್ಳ್ಯಾಂತ್ ಸೊಮ್ಯಾಚಿ ಸೆವಾ ಕರುಂಕ್ ಆಪಯ್ಲಿಂ ಆಸಾತ್. ತರ್ನಾಟ್ಯಾಂಚ್ಯಾ ಸಿನೊದಾಂತ್ಲ್ಯಾ ಬಾಪಾಂನಿ ದಿಲ್ಲ್ಯಾ ಪತ್ರಾಂತ್ಲಿಂ (2018 ಅಕ್ಟೋಬರ್ 28) ಉತ್ರಾಂ ಹಾಂವ್ ತರ್ನಾಟ್ಯಾಂಕ್ ಉಗ್ಡಾಸ್ ಕರ್ತಾಂ:

ತುಮ್ಮಿಂ ಭಿತರ್ಲಿಂ ಸೊದ್ನಾಂ, ಸಂತೊಸ್ ಆನಿ ಭರ್ವಸೊ, ದುಖ್ ಆನಿ ಹುಸ್ಕೊ, ತುಮ್ಮೆ ಅತ್ರಗ್ ಹ್ಯೆ ವಿಶಿಂ ಆಮಿ ಸಾರ್ಕಿಂ ಜಾಣಾಂವ್. ಆತಾಂ ಆಮ್ಚಿಂ ಉತ್ರಾಂ ತುಮಿ ಆಯ್ಕುಂಕ್ ಜಾಯ್ ಮ್ಹಣ್ ಆಶೆತಾಂವ್: ಆಮಿ ತುಮ್ಮಾ ಸಂತೊಸಾಂತ್ ಭಾಗಿದಾರ್ ಜಾಂವ್ಕ್ ಆಶೆತಾಂವ್, ಅಶೆಂ ತುಮ್ಮಿ ಆಶಾ ಅತ್ರಗ್ ಪುರ್ತೆ ಜಾಂವ್. ತುಮ್ಮಾಂ ಜಿವಿತಾ ವಿಶಿಂ ಆಸಾ ತ್ಯೆ ಉಮೆದಿ ವರ್ವಿಂ, ತುಮಿ ಮೆತೆರ್ ಜಾಂವ್ಕ್ ಆಯ್ತಿಂ ಆಸ್ತಲ್ಯಾತ್ ಆನಿ ಅಶೆಂ ತುಮ್ಮಿಂ ಸಪ್ಲಾಂ ಜಾರಿ ಜಾತಲಿಂ ಆನಿ ತುಮ್ಮೆ ಚರಿತ್ರಂತ್ ರೂಪ್ ಘೆತಲಿಂ.

ಆಮ್ಚೆಂ ಉಣೆಪಣ್ ತುಮ್ಮಾಂ ಆಡ್ಕಳ್ ಜಾಂವ್ಕ್ ನಜೊ; ಆಮ್ಚಿ ಅಸ್ತತ್ಯಾಯ್ ಆನಿ ಪಾತ್ಕಾಂ ತುಮ್ಮಾ ಭರ್ವಶಾಕ್ ಆಡ್ ಯೆಂವ್ಕ್ ನಜೊ. ಪವಿತ್ರ್ ಸಭಾ ತುಮ್ಮಿ ಆವಯ್; ತಿ ತುಮ್ಮಾಂ ಸಾಂಡಿನಾ; ತಿ ತುಮ್ಮಾಂ ನವ್ಯಾ ರಸ್ತಾಂನಿ - ಸಗ್ಳೆಂ ಚೂಕ್ ಚಿಂತಪ್, ಭಾಯ್ಲಿ ದಾಕೊವ್ಣ್ ಆನಿ ನಾಉಮೆದ್ ಕಾಡ್ಚೊ ಅತ್ಮೊ ಬಳಾಧಿಕ್ ರಿಶಿನ್ ವ್ಹಾಳ್ತಾ ತ್ಯಾ ವಾಟಾಂನಿ ತುಮ್ಮಾಂ ಸಾಂಗಾತ್ ದಿಂವ್ಕ್ ಆಯ್ತಿ ಆಸಾ.

ತರ್ನಾಟ್ಯಾಂಚ್ಯಾ ವರಾಚ್ಯಾ ಶೆವಟಾಕ್ ತಾಳ್ ಪಡ್ತಾತ್ ತಸಲಿಂ ಕಾರ್ಯಿಂ ಆಮ್ಚೆ ದಿಯೆಸೆಜಿಂತ್ ಮಾಂಡುನ್ ಹಾಡುಂಕ್ ಹಾಂವ್



ಕ್ಷೇರಿಕಾಂಕ್, ಧಾರ್ಮಿಕಾಂಕ್ ಆನಿ ಕ್ರಿಸ್ತಾಚ್ಯಾ ಲಾಯಿಕ್ ಭಾವಾಡ್ತಾಂಕ್ ಉಲೊ ದಿತಾಂ. ಭಾರತೀಯ್ ಕ್ಯಾಥಲಿಕ್ ಯುವ ಸಂಜಾಲನ್, ಯುವ ವಿದ್ಯಾರ್ಥಿ ಸಂಜಾಲನ್, ಜೀಸಸ್ ಯೂತ್ ಆನಿ ಆಲ್ ಇಂಡಿಯಾ ಕ್ಯಾಥಲಿಕ್ ಯೂತ್ ಫೆಡರೇಶನ್ ಹಾಂಚೆ ಪ್ರತಿನಿಧಿ ಥೊಡಿಂ ಕಾರ್ಯಂ ಸುಚಯ್ತಲಿಂ. ತಿಂ ಫಿರ್ಗಜಾಂನಿ, ಸಂಸ್ಥಾಂನಿ ಆನಿ ದಿಯೆಸೆಜಿಂತ್ ಆಸ್ಚ್ಯಾ ಸಕ್ರಡ್ ತರ್ನಾಟ್ಕಾಂಕ್ ಮೆತೆರ್ ಕರ್ಚಿಂ ಜಾಯ್. ಅಶೆಂ ತಾಂಕಾಂ ಪೃಥ್ವಿಚೆಂ ಮೀಟ್ ಆನಿ ಸಂಸಾರಾಚೊ ಉಜ್ವಾಡ್ ಜಾಯ್ತುಂ ಕರಿಜೆ. ಫಕತ್ ಯುವ ಸಂಗಟನಾಂಚ್ಯಾ ಥೊಡ್ಯಾ ಸಾಂದ್ಕಾಂಕ್ ನ್ಹಯ್ ಆಸ್ತಾಂ ದಿಯೆಸೆಜಿಂತ್ಲ್ಯಾ ಸಗ್ಳ್ಯಾ ತರ್ನಾಟ್ಕಾಂಕ್ ಮೆತೆರ್ಪಣ್ ಮೆಳುಂ. ಹರೆಕೆ ತರ್ನಾಟ್ಕೆ ವ್ಯಕ್ತಿಕ್ ಹೆಂ ತರ್ನಾಟ್ಕಾಂಚೆಂ ವರಸ್ ಜಾಯ್. ಆಮ್ಚ್ಯಾ ತರ್ನಾಟ್ಕಾಂಕ್ ಸದಾಂಚ್ ಕುಮೊಕ್ ದಿತಲಿಂ ಜಾವ್ಚ್ಯಾಂ ಆನಿ ತಾಂಚೆ ಥಂಯ್ ಕ್ರಿಸ್ತ್ ಪಳೆಂವ್ಕ್ ಆಶೆತಾ ತಶೆಂ ಹ್ಯಾ ಸಂಸಾರಾಂತ್ ತಾಚ್ಯಾ ರಾಜ್ಯಾಚೊ ಭರ್ವಸೊ ಪಳೆಂವ್ಚ್ಯಾಂ. ಆಮ್ಚೆ ದಿಯೆಸೆಜಿಂತ್, ಖೆರಿತ್ ರಿತಿರ್ ಆಮ್ಚೆ ಮಧೆಂ ಆಸ್ಚ್ಯಾ ಸರ್ವ್ ತರ್ನಾಟ್ಕಾಂಕ್ ಹೆಂ ವರಸ್ ಏಕ್ ಕುರ್ಪೆಚಿ ಆನಿ ಬೆಸಾಂವಾಚಿ ಝರ್ ಕಶೆಂ ಜಾಂವ್!

ಮಂಗ್ಳುರಾಂತ್ ಬಿಸ್ಪಾಚ್ಯಾ ಘರ್ಲ್ಯಾ ಎಪಿಸ್ಕೊಪಲ್ ದಫ್ತರಾಂತ್, ಸೊಮ್ಯಾಚ್ಯಾ 2018 ವರ್ಸಾಚ್ಯಾ ದಶೆಂಬರಾಚ್ಯಾ ತಿಸಾವ್ಯಾ ದಿಸಾ, ಭಾಗೆವಂತ್ ಕುಟ್ಮಾಚ್ಯಾ ಘಸ್ತಾ ದಿಸಾ ದಿಲ್ಲೆಂ.

+ಪೀಟರ್ ಪಾವ್ಲ್ ಸಲ್ಡಾನ್
ಮಂಗ್ಳುರೊ ಬಿಸ್ಪ್

C.P TRAVELS

Ourania Building (Opp Jimmy's Super Market)
Kadri, Mangalore - 575002
E-mail: cptravelsmangalore@gmail.com
Phone: 824-2212322 / 2216322
Mob: 9449991062 (WhatsApp No) / 7259751062 / 9632938080 / 9591608557

Certificate Attestation
Degree/Diploma/I.T.I/ Nursing/Medical / & Professionals
Birth /Marriage /PCC / Affidavit /Power of Attorney
HRD Attestations
Delhi Embassy & MEA (Ministry of External Affairs)

Visas
→ Visit Visas / Short term & Long term – U.A.E, Gulf & other countries
→ Visa Stamping / Emigration Clearance
→ Air ticket (Domestic & International), Bus & train tickets
→ Passports (new and renewal)

Other Services
→ Tour Packages / Hotel bookings / car rentals

COURIER & CARGO

BLUE DART

FedEx

EVENT ARRANGERS & DECORATORS
Decorations for wedding and all other functions







+91 984 598 4145
+91 984 461 8551
+91 824 2477538

We Undertake Veg & Non Veg Catering for all Functions

Off. Gousiya Complex, Opp. Service Bus Stand, Surathkal, Mangaluru

www.choicecateres.co.in
choicecaterers4u@gmail.com



ಪರ್ಜಳುಂದಿ ಆಮ್ಚಿ ಯುವಜಣ್

ಎಕಾ ದೇಶಾಚಿ ಭೋವ್ ವ್ಹಡ್ ಸಂಪತ್ತಿ ಆನಿ ಸಕತ್ ಜಾವ್ನಾಸಾ ಯುವಸಕತ್. ಎಕಾ ದೇಶಾಚಿಂ ಭವಿಷ್ಯ ತರ್ನಾಟ್ಯಾಂಚಾ ಹಾತಾಂತ್ ಆಸಾ. ಏಕ್ ದೇಶ್ ಆಪ್ಲ್ಯಾ ಉಜ್ವಲ್ ಭವಿಷ್ಯಾ ವಿಶ್ಯಾಂತ್ ಸ್ಪಷ್ಟಾಂ ದೆಖ್ತಾ ತರ್, ಪಯ್ಲೆಂ ಯುವಜಣಾಂಚೆಂ ಭವಿಷ್ಯ ಪರ್ಜಳಿತ್ ಕರುಂಕ್ ಜಾಯ್. ದೇಶಾಚಾ ಉದಾರ್ಗತೆಚೆಂ ಭಂಡಾರ್ ಯುವಜಣ್ ಜಾವ್ನಾಸಾತ್. ಎಕಾ ಸಮಾಜೆಚೆಂ ನಾಂವ್ ಝಳ್ತಲಿತ್ ಕರ್ಚೆ ಜಾವ್ನಾಸಾತ್ ಯುವಜಣ್. ಹೆಂ ವರಸ್ ಆಮ್ಚ್ಯಾ ದಿಯೆಸೆಜೆನ್ ಯುವಜಣಾಂಕ್ ಸಮರ್ಪಿಲಾ. ತಾಂಚಾ ಅಭಿವೃದ್ಧಿ ಖಾತಿರ್ ವಿವಿಧ್ ರಿತಿಂನಿ ತಾಂಕಾಂ ಸಾಂಗಾತಾ ಹಾಡುಂಕ್, ತಾಂಚೆಂ ತಾಲೆಂತಾಂ ದುಸ್ರ್ಯಾಂಚಾ ಬರೆಪಣಾ ಖಾತಿರ್ ವಾಂಟುಂಕ್ ಹೊ ಆವ್ಕಾಸ್ ಜಾವ್ನಾಸಾ. ಯುವಜಣ್ ನಾತ್ಲೆಂ ಘರ್, ಸಮಾಜ್ ರಿತೆಂ ದಿಸ್ತಾ. ಎಕಾ ಕಾರ್ಯಾಂತ್ ಯುವಜಣ್ ನಾಂತ್ ತರ್ ತೆಂ ಕಾರ್ಯಂ ಚಾಪ್ಲೆಂ ಲಾಗ್ತಾ. ಭಾರತ್ ದೇಶಾಚ್ಯಾ 1.1 ಬಿಲಿಯನ್ ಜನಸಂಖ್ಯಾಂತ್ 51 ಲಕ್ಷೆ ಯುವಜಣ್, 25 ವರಾಂ ಭಿತರ್ಲೆ ಜಾವ್ನಾಸಾತ್. ಪೂಣ್ ಶಿಕ್ಪಾಕ್ ಸರಿ ಜಾಲ್ಲೆಂ ಕಾಮ್ ತಾಂಕಾಂ ಮೆಳಾನಾತ್ಲೆಂ ವರ್ವಿಂ, ನಿರುದ್ಯೋಗ್ ಜಾಲ್ಲೆ ಯುವಜಣ್ ವಾಂಕ್ಡೆ ವಾಟೆಕ್ ಗೆಲ್ಲೆ ದಾಕ್ಟೆ ಸಬಾರ್ ಆಸಾತ್. ಭಾರತಾಚೊ ಮಾಜಿ ರಾಷ್ಟ್ರಪತಿ ಅಬ್ದುಲ್ ಕಲಾಮ್ ಯುವಜಣಾಂಕ್ ಉದ್ದೇಸುನ್ ಅಶೆಂ ಸಾಂಗ್ತಾ : “ಭಾರತಾಕ್ ಏಕ್ ಬಲಿಷ್ಟ್ ರಾಷ್ಟ್ರ್ ಜಾವ್ನ್ ಬದಲೆಂ ಸ್ವಪಾಣ್ ಯುವಜಣಾ ದ್ವಾರಿಂ ಜ್ಯಾರಿ ಕರ್ಯೆತ್. ಕಿತ್ಯಾಕ್ ಮ್ಹಳ್ಯಾರ್ ತಾಂಚೆಲಾಗಿಂ ಆಸಾ ಸಾಮರ್ಥಿ, ಶಾಧಿ ಆನಿ ಬುದ್ಧಂತಾಯ್.” ಯುವಸಕತ್ ಸಾರ್ಕಿ ಉಪಯೋಗ್ ಕರಿಜೆ ತರ್ ತಾಂಕಾಂ ಜೊಕ್ತೆಂ ಶಿಕ್ಪಾ ಆನಿ ಮಾರ್ಗದರ್ಶನ್ ಗರ್ಜೆಚೆಂ. ಹೆಂ ಶಿಕ್ಪಾ ತಾಂಕಾಂ ಜವಾಬ್ದಾರೆನ್ ಭರ್ಲೆ, ಪ್ರಾಮಾಣಿಕ್ಪಣಾಚೆ, ದೇಶ್ಪ್ರೇಮಿ, ನವ್ಯಾ ಚಿಂತ್ನಾಚೆ, ಸ್ವಾಭಿಮಾನಾನ್ ಭರ್ಲೆ, ಉಗ್ಡಾ ಮನಾಚೆ, ಸಿದ್ಧಾಂತಾಚೆ ವ್ಯಕ್ತಿ ಜಾವ್ನ್ ರೂಪಿತ್ ಕರ್ತಲೆಂ. ಆಮ್ಚ್ಯಾ ಯುವಜಣಾಂಕ್ ಬರೆ ವ್ಯಕ್ತಿ ಕರ್ಚೆಂ ಕಾಮ್ ಕುಟ್ಮಾಚೆಂ ತಶೆಂಚ್ ಆಮ್ಚ್ಯಾ ಸಮಾಜೆಚೆಂ ಜಾವ್ನಾಸಾ. ದೆಕುನ್ ಕುಟ್ಮಾಂ ಯುವಕಾಂಚ್ಯಾ ಜಿವಿತಾಂತ್ ಪ್ರಮುಖ್ ಸ್ಥಾನ್ ಘೆತಾ. ಬರೆಂ ಕುಟ್ಮಾಂ ಯುವಜಣಾಂಚ್ಯಾ ಜಿವಿತಾಕ್ ದಿಶಾ ದಿತಾ. ತರ್ ಕುಟ್ಮಾಂತ್ ಆಪ್ಲೊ ಸ್ಥಾನ್ ಯುವಜಣಾಂನಿ ಸಮ್ಜೊನ್ ಘೆತ್ಲಾರ್ ತಾಂಚೆ ಜಿವಿತ್ ಘಟ್ ಬುನ್ಯಾದಿಚೆರ್ ಬಾಂಧುನ್ ಹಾಡುಂಕ್ ಸಾಧ್ಯ್. ಹೆ ದಿಶೆನ್ ಯುವಜಣಾಂಕ್ ಥೊಡಿ ಸೂತ್ರಾಂ.

- * ಯುವ ಪ್ರಾಯ್ ಹೆರಾಂಕ್ ಸಮ್ಜೊನ್ ಘೆವ್ನ್ ಭವಿಶ್ಯಾ ಕುಶಿಕ್ ಮೆಟಾಂ ಕಾಡ್ಚ್ಯಾ ಬದ್ಲಾವಣೆಚೊ ಆನಿ ವಾಡವಳಿಚೊ ಕಾಳ್ ಮ್ಹಣ್ ಸಮ್ಜಜಾಯ್.
- * ಯುವ ಸಕತ್ ಬಳಿಷ್ಟ್ ಸಪ್ಲಾಂ ನೀಜ್ ಕರ್ಚೊ ವೇಳ್. ದೆಕುನ್ ಬರೆಂ ಚಿಂತಾಪ್ ಆನಿ ಸಪ್ಲಾಂ ನೀಜ್ ಕರ್ಚೊ ಕಾಳ್ ಜಾಂವ್ಪಿ.
- * ಕುಡಿಚಿ ವಾಡವಳಿ ಸಂಗಿಂ ಮತಿಚಿ ವಾಡವಳ್ ಜಾತಾನಾ

ಬದ್ಲಾವಣ್ ದಿಸೊನ್ ಯೆತಾ. ಹ್ಯಾ ವೆಳಾರ್ ಘರ್ ರುಚನಾ, ವ್ಹಡಿಲಾಂಚಿ ಬೂದ್ಬಾಳ್ ಪಸಂದ್ ಜಾಯ್ನಾ. ದೆಕುನ್ ಭವಿಕ್ ಸಂಗಿಂಕ್ ಗುಮಾನ್ ದಿಲ್ಲೆ ಬರಿ ಅತ್ಮೀಕ್ ಸಂಗಿಂಕಿ ಮಹತ್ವ್ ದಿಂವ್ಚೆಂ ಭೋವ್ ಗರ್ಜೆಚೆ.



- * ಯುವಪ್ರಾಯ್-ಇಷ್ಟಾಗತೆಚಿ ಪ್ರಾಯ್. ದೆಕುನ್ ಇಷ್ಟಾಂಚಿ ವಿಂಚೆವ್ಣ್ ಭೋವ್ ಜಾಗ್ರುತ್ತಾಯೆಚಿ ಜಾಂವ್ಪಿ ಇಷ್ಟಾಚೊ ಪ್ರಭಾವ್ ಭರ್ಪೂರ್ ಜಿಣ್ಯೆಂತ್ ಪಡ್ತಾ. ಘರಾಂತ್ ಭೋವ್ ಅಪುರ್ಬಾಯೆನ್ ವಾಡ್ಲೆ ವಾಯ್ ಇಷ್ಟಾಗತೆವರ್ವಿ ನಾಸ್ ಜಾಲ್ಲೆ ಜಾಯ್ ಆಸಾತ್.
- * ತುಮಿ ತುಮ್ಮಾ ಕುಟ್ಮಾಕ್ ಆಧಾರ್. ಫೇಸ್‌ಬುಕಾರ್, ಇನ್‌ಸ್ಟಾಗ್ರಾಮಾರ್ ಹಜಾರ್ ಈಷ್ಟ್ ಅಸ್ತಾರೀ, ತುಂ ಕಷ್ಟಾರ್ ಅಸ್ತಾನಾ, ತುಜೆಂ ಕುಟ್ಮಾಂಚ್ ತುಕಾ ಆಧಾರ್. ದೆಕುನ್ ಕುಟ್ಮಾಕ್ ದಿಂವ್ಚೊ ಮಾನ್ ಊಣೊ ಕರಿನಾಕಾ.
- * ಯುವ ಪ್ರಾಯೆರ್ ಭಾವಾಡ್ತಾಚ್ಯಾ ಸಂಗಿಂನಿ ಶೆಳೆಂಪಣ್ ಯೆಂವ್ಚೆಂ ದಿಸೊನ್ ಯೆತಾ. ಪೂಣ್ ದೆವಾಚೆ ಉತಾರ್, ಮಾಗ್ಣೆಂ ಜಿವಿತ್ ಪರ್ಜಳಿತ್ ಕರ್ತಾ.
- * ವ್ಹಡಿಲಾಂ ತುಮ್ಮಾಂ ದೇಖ್. ತಾಂಣೆಂ ತುಮ್ಮಾ ಖಾತಿರ್ ಕಾಡ್ಲೆ ಕಷ್ಟ್, ತ್ಯಾಗ್ ಸಾಕ್ರಿಫಿಸ್ ಸದಾಂಚ್ ತುಮ್ಮಾ ದೊಳ್ಯಾಂ ಮುಕಾರ್ ಆಸುಂದಿ ಆನಿ ತೆಂ ತುಮ್ಮಾಂ ಏಕ್ ವರ್ತೆಂ ಪ್ರೇರಣ್ ಜಾಂವ್ಪಿ.
- * ಆವಯ್-ಬಾಪಯ್ ಸಂಗಿಂ ತುಮ್ಮಿಂ ಭೊಗ್ಣಾಂ ಲಿಪುನ್ ದವರ್ತಾಕಾತ್. ವ್ಹಡಿಲಾಂ ತುಮ್ಮಾಂ ಸಮ್ಜಲ್ಲೆ ಬರಿ ಕೊಣೀ ತುಮ್ಮಾಂ ಸಮ್ಜುಂಕ್ ಸಕನಾಂತ್.

ದೆಕುನ್ ಯುವಪ್ರಾಯ್ ದೆವಾನ್ ದಿಲ್ಲೆಂ ವರ್ತೆಂ ದೆಣೆಂ. ಘರಾಕ್ ದಿವೊ ಜಾಂವ್ಕ್, ಕುಟ್ಮಾಚೆ ಬಳ್ವೆಂತ್ ಖಾಂಬೆ ಜಾಂವ್ಕ್, ಆನಿ ಕುಟ್ಮಾಂತ್ ಮೊಗಾಚೆ ವ್ಯಕ್ತಿ ಜಾಂವ್ಕ್ ತುಮ್ಮಾಂ ದೆವಾನ್ ರಚ್ಲಾ. ದೆಕುನ್ ದೆವಾನ್ ದಿಲ್ಲೊ ಜಿವಿತಾಚೊ ಹೊ ಆವ್ಕಾಸ್ ಸಾರ್ಕಾರ್ ರಿತಿನ್ ವಾಪಾರುನ್ ಜಿವಿತಾಂತ್ ಪ್ರಗತ್ ಜೊಡುಂಕ್ ಆನಿ ಸಪ್ಲಾಂ ನೀಜ್ ಕರುಂಕ್ ವಾಪಾರುಂಕ್ ಜಾಯ್. ಆಮ್ಚ್ಯಾ ದಿಯೆಸೆಜೆನ್ ಹೆಂ ವರಸ್ ಯುವಜಣಾಂಕ್ ಸಮರ್ಪಿಲಾಂ ಆಸ್ತಾಂ, ಆಮಿ ಸರ್ವ್ ಯುವಜಣಾಂ ಫಿರ್ಗಜೆಂತ್ ಕ್ರಿಯಾಳ್ ಜಾವ್ಚ್ಯಾಂ. ದೆವಾನ್ ಆಮ್ಕಾಂ ದಿಲ್ಲಿಂ ದೇಣಿಂ ಕಳೆ ಪಂದಾ ದವರಿನಾಸ್ತಾಂ ಸಕಾಂಕ್ ಉಜ್ವಾಡ್ ಘಾಂಕ್ಚೆಂ ಬರಿ ದಿವ್ಪಣೆರ್ ದವರ್ಯಾಂ ಆನಿ ಸೊಮ್ಯಾನ್ ಸಾಂಗ್ಲೆ ಬರಿ ಹ್ಯಾ ಸಂಸಾರಾಕ್ ಆಮಿ ಮೀಟ್ ಆನಿ ಉಜ್ವಾಡ್ ಜಾವ್ಚ್ಯಾಂ.

ಬಾಪ್ ಜೋಷ್ಣಿನ್ ಪ್ರವೀನ್ ಡಿಸೋಜ್
ವಾಲೆನಿಯಾ



ಸೊಮಿಯಾಚ್ಯಾ ಆಪೊವ್ಣ್ಯಾಕ್ ಕರ್ಯಾಂ ಸ್ವಂದನ್

ಫೆಲಿಕ್ಸ್, ವಾಟೆನ್ನಿಯಾ

ಆಮ್ಚ್ಯಾ ಪಾತ್ಸೊನ್ ಸಾಂ. ವಿಶೆಂತ್ ಫೆರೆರಿಚ್ಯಾ 6ವ್ಯಾ ಶತಮಾನಿಕ್ ಜುಬ್ಲೆವಾ ವರಾಂತ್ ಆಮಿ ಚಮ್ಕುನ್ ಆಸ್ತಾನಾ, ಹರೆಕಾ ಮಹಿನ್ಯಾಂತ್ ತಾಚೆ ವಿಶೇಷ್ ಶೆಗುಣ್ ನಿಯಾಳುನ್, ಆಮ್ಚ್ಯಾ ಜಿಣಿಯೆಂತ್ ತೆ ಕಶೆ ಲಾಗು ಕರೊತ್ ಮ್ಹಳ್ಳೆ ವಿಶಿಂ ಚಿಂತಪ್ ಆಟೊಂವ್ಚೆಂ, ಖರೆಂಚ್ ಆಮಿ ತಾಕಾ ದಿಂವ್ಚೊ ಗೌರವ್ ಆನಿ ತ್ಯಾ ಸಾಂತಾಚ್ಯಾ ಮೆಟಾಂನಿ ಚಲುಂಕ್ ಆಮ್ಕಾಂ ಲಾಭ್ಚೆಂ ಪ್ರೇರಣ್. ಹ್ಯಾ ಮಹಿನ್ಯಾಂತ್, “ಸೊಮಿಯಾಚ್ಯಾ ಆಪೊವ್ಣ್ಯಾಕ್ ಪಾಳೊ ದಿಂವ್ಕ್ ಆಮ್ಚೊ ಪಾತ್ಸೊನ್ ಆಮ್ಕಾಂ ಪ್ರೇರಣ್”- ಹ್ಯಾ ಧೈಯಾಚೆರ್ ಥೊಡೊ ಆಟೊವ್ ಕರ್ಯಾಂ.

ತರ್, ‘ದೇವ್ ಆಪೊವ್ಣೆಂ’ ಮ್ಹಳ್ಯಾರ್ ಕಿತೆಂ? ಆನಿ ಆಮಿ ಕಶೆಂ ತೆಂ ಸಮ್ಜತಾಂವ್? ಹಾಂವ್ ಲ್ಹಾನ್ ಆಸ್ತಾನಾ, “ದೇವಾನ್ ಆಪೊಂವ್ಚೆಂ ಮ್ಹಳ್ಯಾರ್ ದೇವಾನ್ ತಾಚೆ ಸರ್ಶಿಂ ಆಪೊಂವ್ಚೆಂ, ಮ್ಹಣ್ಣೆ ಮರಣ್ ಪಾಂವ್ಚೆಂ. ತರ್ ದೇವ್ ಆಪೊವ್ಣ್ಯಾ ಖಾತಿರ್ ಮಾಗ್ಣೆಂ ಕಿತ್ಯಾಕ್? ಮ್ಹಣ್ಣೆ ಮರುಂಕ್ ಕಿತ್ಯಾಕ್ ಮಾಗ್ಣೆಂ?” ಮ್ಹಳ್ಳೆಂ ಚಿಂತಪ್ ಜಾವ್ನಾಸ್ಲೆಂ ಮ್ಹಜೆಂ. ಸಬಾರಾಂನಿ ಚಿಂತ್ಲೆಂ ಆಸಾ, ಧಾರ್ಮಿಕ್ ಜಾಂವ್ಕ್ ಮಾತ್ ದೇವಾಚೆಂ ಆಪೊವ್ಣೆಂ ಮ್ಹಣ್. ತೆಂ ಏಕ್ ವಿಶಿಷ್ಟ್ ಆಪೊವ್ಣೆಂ ತರ್ಯೀ ಆಮ್ಕಾಂ ಹರೆಕ್ಲ್ಯಾಕ್ ದೇವಾಚೆಂ ಆಪೊವ್ಣೆಂ ಆಸಾ ಆನಿ ಲಾಭ್ಲಾಂ. ಆಮಿ ಲ್ಹಾನ್ ಆಸ್ತಾನಾ, ದೇವಾನ್ ಆಮ್ಕಾಂ ರಚ್ಲಲ್ಯಾ ಉದ್ದೇಶಾ ವಿಶಿಂ ಶಿಕಯ್ಲಾಂ. “ದೇವಾನ್ ಆಮ್ಕಾಂ ರಚ್ಲಾಂ, ತಾಕಾ ಒಳ್ಳುಂಕ್, ತಾಚೊ ಮೋಗ್ ಕರುಂಕ್, ತಾಚೆ ಸೆವಾ-ಚಾಕ್ರಿ ಕರುಂಕ್ ಆನಿ ಮೆಲ್ಯಾ ಉಪ್ರಾಂತ್ ತಾಚೆ ಸಂಗಿಂ ಸರ್ಗಿಂಚೆಂ ಸುಖ್ ಭೊಗುಂಕ್”. ತಶೆಂಚ್ ದೇವಾಚೆಂ ಉತರ್ ಸಾಂಗ್ತಾ: “ಸಮೆಸ್ತ್ ಮನ್ಶಾಂನಿ ತಾರಣ್ ಜೊಡಿಜಾಯ್ ಆನಿ ಸತಾಚಿ ಒಳಕ್ ಘೆಜಾಯ್ ಮ್ಹಣ್ ತಾಚಿ ಆಪೇಕ್ವ್” (1 ತಿಮೊತಿ. 2:4). ಹೊಚ್ ತಾಣೆಂ ಆಮ್ಕಾಂ ದಿಂವ್ಚೊ ಆಪೊವ್ಣ್ಯಾಚೊ ಉದ್ದೇಶ್.

ತರ್, ತಾಚ್ಯಾ ಉದ್ದೇಶಾಕ್ ಸರಿ ಜಾಲ್ಲೆಂ ತಾಚೆಂ ಆಮ್ಕಾಂ ಆಪೊವ್ಣೆಂ- ಆಮಿ ಸರ್ವ್ ಮನ್ಶಾಂನಿ ತಾರಣ್ ಜೊಡ್ಚೊ ಖಾತಿರ್, ಮ್ಹಣ್ಣೆ ತಾಚೆ ಸಂಗಿಂ ತಾಚೆ ಮಹಿಮೆಂತ್ ಆಮಿ ವಾಂಟಿಲಿ ಜಾಂವ್ಚೊ ಖಾತಿರ್. ತಿಲ್ಲೆಂ ಮಾತ್ ನ್ಹಯ್, ತ್ಯಾ ದಿಶೆನ್ ಆಮಿ ವ್ಹೆಚ್ಯಾಕ್ ಕಿತೆಂ ಆಮ್ಕಾಂ ಗರ್ಜ್ ಆಸಾ, ತೆಂ ಸಗ್ಳೆಂ ಆಮ್ಕಾಂ ತಾಣೆಂ ದಿಲಾಂ. ಹೆಂ ದೇವಾಚೆಂ ಉತರ್ಚ್ ಸ್ವಷ್ಟ್ ಕರ್ಯಾ. “ಆಪ್ಲೆ ಸ್ವಂತ್ ಮಹಿಮೆಂತ್ ಆನಿ ಸುಖಾಂತ್ ಭಾಗಿದಾರ್ ಜಾಂವ್ಕ್ ಆಮ್ಕಾಂ ಆಪೊವ್ಣೆಂ ದಿಲ್ಲೊ ದೇವಾನ್, ಆಪ್ಣಾಚಿ ಒಳಕ್ ಆಮ್ಕಾಂ ದೀವ್ನ್ ಆಮ್ಚೆ ಜಿಣಿಯೆಕ್ ಆನಿ ಖರೆ ಭಕ್ತಿಕ್ ಗರ್ಜ್ ಆಸ್ಲೆಂ ಸಗ್ಳೆಂ ದಿಲಾಂ. ಹ್ಯಾ ಆಪೊವ್ಣ್ಯಾ ವರ್ವಿಂ ಅಧಿಕ್ ವರ್ತಿಂ ಆನಿ ಮೊಲಾಧಿಕ್ ದೇಣಿಂ ತಾಣೆಂ ಆಮ್ಕಾಂ ದಿಲ್ಯಾಂತ್” (2 ಪೆ. 1:3,4). ದೆಕುನ್ ಹೆಂ ದೇವಾನ್ ಆಮ್ಕಾಂ ದಿಲ್ಲೆಂ ಆಪೊವ್ಣೆಂ, ‘ಆಪೊವ್ಣ್ಯಾ ಭಿತರ್ಲೆಂ ಆಪೊವ್ಣೆಂ’, ಅತೀ ವರ್ತೆಂ ಆಪೊವ್ಣೆಂ ಜಾವ್ನಾಸಾ.

ಹೆಂ ಆಪೊವ್ಣೆಂ ದೇವಾನ್ ಆಮ್ಕಾಂ ಕೆದಾಳಾ ದಿಲಾಂ? ಸರ್ವೆಸ್ಪರ್

ಜೆರೆಮಿಯಾ ಪ್ರವಾದಿ ಮುಖಾಂತ್ ಸಾಂಗ್ತಾ: “ಆವಯ್ಚ್ಯಾ ಕುಸ್ವಾಂತ್ ತುಕಾ ರಚ್ಣೆ ಆದಿಂ ತುಜಿ ಮ್ಹಾಕಾ ಒಳಕ್ ಆಸ್ಲಿ, ತುಂ ಜಲ್ಮುಂಚೆ ಆದಿಂ ಹಾಂವೆಂ ತುಕಾ ಪವಿತ್ರ್ ಕೆಲೊ” (ಜೆರೆ. 1:4,5). ತಶೆಂಚ್ ಇಸಾಯಿಯಾ ಪ್ರವಾದಿ ಸಾಂಗ್ತಾ: “ಹಾಂವ್ ಜಲ್ಮುಂಚೆ ಆದಿಂ ಸರ್ವೆಸ್ಪರಾನ್ ಮ್ಹಾಕಾ ಆಪಯ್ಲೊ, ಮ್ಹಜೆ ಆವಯ್ಚ್ಯಾ ಕುಸ್ವಾಂತ್ ಥಾವ್ನ್ ಮ್ಹಾಕಾ ಮ್ಹಜ್ಯಾ ನಾಂವಾನ್ ಉಲೊ ಕೆಲೊ” (ಇಸಾ. 49:1). ನವ್ಯಾ ಸೊಲ್ಲ್ಯಾಂತ್ಯೀ ಹೆಂ ಉತರ್ ಸ್ವಷ್ಟ್ ಕರ್ಲೆಂ ಆಮಿ ವಾಚ್ತಾಂವ್: “ಜಾಂಕಾಂ ವಿಂಚುನ್ ಕಾಡ್ಚೆ ಆದಿಂಚ್ ತೊ ಒಳ್ಳುನ್ ಜಾಣಾ, ತಾಂಕಾಂ ಆಪ್ಲ್ಯಾ ಪುತಾಚ್ಯಾ ಸಾಕರ್ಯಾಚಿಂ ಜಾಂವ್ಕ್ ತಾಣೆಂ ನಿರ್ಮಿಲಾಂ” (ರೊಮಾ. 8:29). “ತಾಚೆ ಸಮೊರ್ ಆಮಿ ಭಾಗೆವಂತ್ ಆನಿ ಖಿತಾವಿಣ್ ಜಾಂವ್ಚ್ಯಾಕ್ ಸಂಸಾರಾಚೆ ಸ್ಥಾಪನೆ ಆದಿಂಚ್ ಕ್ರಿಸ್ತಾ ಥಂಯ್ ತಾಣೆಂ ಆಮ್ಕಾಂ ವಿಂಚ್ಲಾಂತ್. ಆಮ್ಚೆ ವಯ್ರ್ ತಾಕಾ ಆಸ್ಲಲ್ಯಾ ಮೊಗಾ ಪಾಸತ್ ತಾಣೆಂ ಆಮ್ಕಾಂ ಜೆಜು ಕ್ರಿಸ್ತಾ ಥಂಯ್ ಆಪ್ಣಾಚಿಂ ಭುರ್ಗಿಂ ಜಾಯ್ತಿಂ ಪಯ್ಲೆಂಚ್ ನೆಮ್ಲ್ಯಾಂತ್. ತಾಚಿ ಖುಶಿ ಆನಿ ಆಪೇಕ್ವಾಚ್ ತಶಿ ಆಸ್ಲಿ” (ಎಫೆ. 1:4,5).

ಇತ್ತಿಂ ಸರ್ವ್ ಕುರ್ಪೆ ದೇಣಿಂ ಆಮ್ಚೆರ್ ವೊತುನ್, ಆಮ್ಚ್ಯಾಚ್ ಬರ್ಯಾಪಣಾಕ್ ಸೊಮಿಯಾನ್ ದಿಲ್ಲೆಂ ಆಪೊವ್ಣೆಂ ಆಮಿ ಸ್ವೀಕಾರ್ ಕರಿಜೆ ತರ್, ಆಮ್ಚೆಂ ಸ್ವಂದನ್ ಕಶೆಂ ಆಸುಂಕ್ ಜಾಯ್? ಸಾಂ. ಪಾವ್ಲ್ ಸಾಂಗ್ತಾ: “ತುಮ್ಚಿ ಜಿಣಿ ದೇವಾನ್ ದಿಲ್ಲ್ಯಾ ಆಪೊವ್ಣ್ಯಾಕ್ ಫಾವೊ ಜಾಲ್ಲಿ ಜಾಂವ್” (ಎಫೆ. 4:1). ಕಸಲಿ ತಿ ಜಿಣಿ? ಸಾಂ. ಪೆದ್ರು ಸಾಂಗ್ತಾ: “ತುಮ್ಕಾಂ ಆಪೊವ್ಣೆಂ ದಿಲ್ಲೊ ದೇವ್ ಜಶೆಂ ಬಾಗೆವಂತ್, ತಶೆಂ ತುಮಿಂಯ್ ಸರ್ವ್ ತುಮ್ಚೆ ಚಾಲಿಂತ್ ಭಾಗೆವಂತ್ ಜಾಯಾ. ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸಾ: ‘ಹಾಂವ್ ಭಾಗೆವಂತ್. ದೆಕುನ್ ತುಮಿಂಯ್ ಭಾಗೆವಂತ್ ಜಾಯ್ತಾಯ್’” (1 ಪೆ. 1:15). ಜೆಜುಯ್ ತೆಂಚ್ ಸಾಂಗ್ತಾ: “ಜಸೊ ತುಮ್ಚೊ ಸರ್ಗಿಂಚೊ ಬಾಪ್ ಸರ್ವ್ ಬರೊ, ತಶಿಂ ತುಮಿಂಯ್ ಜಾಯ್ತಾಯ್ ಸರ್ವ್ ಬರಿಂ” (ಮಾತೆವ್ 5:48). ದೇವಾ ಪರಿಂ ಬರಿಂ ಜಾಂವ್ಚೆಂ ಮ್ಹಳ್ಯಾರ್ ಭಾಗೆವಂತ್ ಜಿಣಿ ಜಿಯೆಂವ್ಪಿ. “ದೇವಾನ್ ಆಮ್ಕಾಂ ಅನಿಸ್ಕಳ್ಳಣಾಂತ್ ಜಿಯೆಂವ್ಕ್ ಆಪೊಂವ್ಕ್ ನಾಂತ್, ಬಗಾರ್ ಭಾಗೆವಂತ್ಪಣಿಂ ಜಿಯೆಂವ್ಕ್ ಆಪಯ್ಲಾಂತ್” (1 ಥೆಸ್ಸಾ. 4:7).

ಆಮಿ ಭಾಗೆವಂತ್ ಜಿಣಿ ಜಿಯೆಜೆ ತರ್, ದೇವಾಚ್ಯಾ ಉತ್ರಾಕ್ ಆಮಿ ಕಾನ್ ದಿಂವ್ಕ್ ಜಾಯ್. ತೊ ಕಿತೆಂ ಸಾಂಗ್ತಾ ತೆಂ ಚೇತ್ ದೀವ್ನ್ ಆಯ್ಕುನ್ ತ್ಯಾ ಪರ್ಮಾಣೆಂ ಜಿಣಿ ಮಾಂಡುನ್ ಹಾಡ್ಚ್ಯಾಂ. ಸಾಮುಯೆಲಾಚಿ ದೇಕ್ ಆಮ್ಕಾಂ ಆಸಾ. “ಸರ್ವೆಸ್ಪರ್ ಯೆವ್ನ್ ತಾಚೆಶಿಂ ಉಬೊ ರಾವ್ಲೊ ಆನಿ ಆದ್ಲೆ ಪರಿಂ ತಾಣೆಂ ಉಲೊ ಕೆಲೊ: ‘ಸಾಮುಯೆಲ್! ಸಾಮುಯೆಲ್!’ ಸಾಮುಯೆಲಾನ್ ಜಾಪ್ ದಿಲಿ: ‘ಉಲಯ್, ಸರ್ವೆಸ್ಪರಾ, ತುಜೊ ಸೆವಕ್ ಆಯ್ಕತಾ’” (1 ಸಾಮ್ವೆ.



3:10). ತಶೆಂಚ್ ಪ್ರವಾದ್ಯಾಂನಿ, ಭಾಗೆವಂತ್ ಮನ್ಯಾಂನಿ ದೆವಾಚ್ಯಾ ಉತ್ರಾಕ್ ಕಾನ್ ದೀವ್ನ್ ಆನಿ ತ್ಯಾ ಪರ್ಮಾಣೆಂ ತಾಂಚಿ ಜಿಣಿ ರೂಪಿತ್ ಕೆಲಿ. ತರ್ ದೆವಾಚೊ ತಾಳೊ ಸಾಮ್ಜೆಲಿಕ್ ಆನಿ ಪ್ರವಾದ್ಯಾಂಕ್ ಲಾಭ್‌ಲ್ಲ್ಯಾ ಪರಿಂ ಆಮ್ಕಾಂ ಲಾಭ್ತಾಗಿ? ವ್ಹಯ್, ಖಂಡಿತ್ ಜಾವ್ನ್. ತೊ, ಆಮ್ಕಾಂ ದಿಲ್ಲ್ಯಾ ಸುವಾರ್ತೆ ಮುಖಾಂತ್ ಮೆಳ್ತಾ. “ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚಿ ಮಹಿಮೆಂತ್ ಭಾಗಿದಾರ್ ಜಾಂವ್ಚೆ ಖಾತಿರ್, ಆಮ್ಚೆ ಸುವಾರ್ತೆ ಮುಖಾಂತ್ ದೆವಾನ್ ತುಮ್ಕಾಂ ಆಪೊವ್ಣೆಂ ದಿಲೆಂ” (2 ಥೆಸ್ಸಾ. 2:14) ಮ್ಹಣ್ತಾ ಸಾಂ. ಪಾವ್ಲ್. ಹಿ ಸುವಾರ್ತಾ ವಾ ದೆವಾಚೆಂ ಉತರ್ ಆಮಿ ಭಾಗೆವಂತ್ ಜಿಣಿ ಜಿಯೆಂವ್ಕ್ ವಾಟ್ ದಾಕಯ್ತಾ. ಭಾಗೆವಂತ್ ಜಿಣಿ ಮ್ಹಳ್ಯಾರ್, ಮಾಗ್ಣ್ಯಾಚಿ, ಪ್ರಾಚಿತಾಚಿ ಜಿಣಿ. ಹ್ಯಾ ವಿಶಿಂ ಆಮಿ ಪವಿತ್ರ್ ಪುಸ್ತಕಾಂತ್ ಜಾಯ್ತೆಂ ವಾಚ್ತಾಂವ್. ಸಾಂಗಾತಾಚ್ ಬರಿ, ಶೆಗುಣಿ ಜಿಣಿ. ಮ್ಹಣ್ಣೆ, “ತುಮಿ ಸಮೆಸ್ತಾಂನಿ ಏಕ್ ಮನಾಚಿಂ ಜಾಯ್ತಾಯ್. ಎಕಾಮೆಕಾಚೆಂ ಸುಖ್‌ದೂಖ್ ಚಿಂತ್ಲಿಂ, ಭಾವಾಂ-ಭಯ್ಣಿಂಚೊ ಮೋಗ್ ಕರ್ತಲಿಂ, ದಯಾಳ್ ಆನಿ ಖಾಲ್ತ್ಯಾ ಸ್ವಭಾವಾಚಿಂ ತುಮಿ ಜಾಯ್ತಾಯ್. ವಾಯ್ಜಾಕ್ ವಾಯ್ಜ್ ಫಾರಿಕ್ ಕರಿನಾಕಾತ್, ಅಕ್ಮಾಕ್ ಅಕ್ಮಾಕ್ ಪಾಟಿಂ ದಿಂವ್ಚೆ ಪ್ರಾಸ್ ಆಶೀರ್ವಾದ್ ಪಾಟಿಂ ದಿಯಾ. ಅಶೆಂ ಕರ್ನ್ ಆಶೀರ್ವಾದ್ ಜೊಡುಂಕ್ ದೆವಾನ್ ತುಮ್ಕಾಂ ಆಪೊವ್ಣೆಂ ದಿಲಾಂ” (1 ಪೆ. 3:9). “ಸದಾಂಚ್ ಲ್ಹಾನ್ವಿಕ್, ಭೊಳಿಂ ಆನಿ ಸೊಸ್ಣಿಕ್ ಜಾವ್ನ್ ಚಲಾ. ಎಕಾಮೆಕಾಚೆಂ ಚಡ್‌ಉಣೆಂ ತುಮಿ ಮೊಗಾನ್ ಸುಧಾರ್ನ್ ವ್ಹರಾ” (ಎಫೆ. 4:2).

ಆಮಿ ಪ್ರವಾದ್ಯಾಂಚಿ, ಸಾಂತಾಂಚಿ ಜಿಣಿ ವಾಚ್ಪ್ಯಾರ್ ತಾಂಣಿಂ ಸೊಮಿಯಾಚ್ಯಾ ಆಪೊವ್ಣಾಕ್ ಕಿತ್ಲ್ಯಾ ಉರ್ಬೆನ್ ಪಾಳೊ ದಿಲೊ ಮ್ಹಳೆಂ ಆಮ್ಕಾಂ ಕಳ್ತಾ. ಸಾಂ. ಪಾವ್ಲಾಚಿಂ ಉತ್ರಾಂಚ್ ಹಾಕಾ ಸಾಕ್ಸ್. “ಶೆವಟಿಂ ಮೆಳುಂಕ್ ಆಸ್ಲಲ್ಯಾ ಇನಾಮಾಚೆರ್ ದೀಷ್ಟ್ ಖಂಚೊವ್ನ್, ಮ್ಹಣ್ಣೆ ಜೆಜು ಕ್ರಿಸ್ತಾ ಥಂಯ್ ಉಂಚ್ಣೆಂ ಆಪೊವ್ಣೆಂ ಮೆಳ್ಳಲ್ಯಾಕ್ ತಯಾರ್ ಆಸ್ಲಲೆಂ ಇನಾಮ್ ಜೊಡಿಜಾಯ್ ಮ್ಹಣುನ್ ಹಾಂವ್ ಸಾಧನ್ ಕರ್ನ್ ಧಾಂವ್ತಾಂ”

(ಫಿಲಿಪ್ಪಿ. 3:14). ಆಮ್ಚ್ಯಾ ಪಾತ್ರೊನ್ ಸಾಂತ್ ವಿಶೆಂತ್ ಫೆರೆರಿಕ್ ಲ್ಹಾನ್ವಣಾರ್ ಥಾವ್ನ್ ದೇವ್ ಭಿರಾಂತ್ ಆಸ್ಲಿ. ದುಬ್ಯಾ-ದಾಕ್ಟಾಂಚೊ ಮೋಗ್ ತಾಕಾ ಆಸ್ಲೊ. ದೆವಾಚ್ಯಾ ಶೆತಾಂತ್ ವಾವ್ರಂಕ್ ವೆತಾನಾ ತಾಚ್ಯಾ ಆವಯ್ನ್ ತಾಕಾ ಆಡಾಯ್ಲೆಂ, ರುದಾನ್ ಕೆಲೆಂ, ಸೊಭಿತ್ ಚಲಿಯೆಚಿ ಸೈರಿಕ್ ಕರುನ್ ಮನ್ ಬದ್ಲುಂಕ್ ಪಳಯ್ಲೆಂ. ಪೂಣ್ ವಿಶೆಂತಿನ್ ಸೊಮಿಯಾಚ್ಯಾ ಆಪೊವ್ಣಾಕ್ ಮಾತ್ ಕಾನ್ ದಿಲೆ. ಪವಿತ್ರ್ ಸಭೆಚೆರ್ ಅಂದ್ಕಾರಾಚಿಂ ಕರಾಳ್ ಮೊಡಾಂ ದೆಂವ್‌ಲ್ಲ್ಯಾ ವೆಳಾರ್ ತಾಚ್ಯಾ ಭಾಗೆವಂತ್ ಜಿಣಿಯೆ ವರ್ವಿಂ ತಿಂ ನಿವ್ರಾಂವ್ಕ್ ತಾಚಿ ವರ್ವಿಂ ಸಾಧ್ಯ್ ಜಾಲೆಂ. ಪಿಡೆಂತ್ ತೊ ಕಷ್ಟತಾನಾಂಯ್ ತಾಚ್ಯಾ ಮಾಗ್ಣ್ಯಾ ಉಪಾಸ್ ಆನಿ ದಂಡವ್ಣೆಚ್ಯಾ ಜಿವಿತಾ ವರ್ವಿಂ ದೆವಾಕ್ ತೊ ಮಾನ್ವಲ್ಯೊ. ಅಶೆಂ ಸಾಂತ್ ವಿಶೆಂತ್ ಫೆರೆರಿನ್, ದೆವಾಚ್ಯಾ ಆಪೊವ್ಣಾಕ್ ಸ್ವಂದನ್ ಕೆಲ್ಯಾನ್ ಸಾಸ್ಣಾಕ್ ಬಾವಾನಾತ್‌ಲ್ಲೊ ಮುಕುಟ್ ದೆವಾನ್ ತಾಕಾ ಫಾವೊ ಕೆಲೊ.

ಅಶೆಂ, ಆಮ್ಚ್ಯಾ ಪಾತ್ರೊನ್ ಸಾಂತ್ ವಿಶೆಂತ್ ಫೆರೆರಿಚಿ ದೇಖ್ ಆಮಿ ಘೆಂವ್ತಾಂ. ಆನಿ ಸೊಮಿಯಾನ್ ಆಮ್ಕಾಂ ದಿಲ್ಲೆಂ ಆಪೊವ್ಣೆಂ ಆಮಿ ಭದ್ರ್ ಕರುಂಕ್ ಸಾಧನ್ ಕರ್ಯಾಂ. ಆನಿ ಹಾಚೆ ವರ್ವಿಂ ಆಮಿ ಸರ್ಗಿಂ ಜೆರುಸಲೆಮಾಂತ್ ಸಾಸ್ಣಿಕ್ ಜಿವಿತ್ ಜಿಯೆಂವ್ಕ್ ಪಾವ್ತೆಲ್ಯಾಂವ್. “ಭಾವಾಂ-ಭಯ್ಣಿಂನೋ, ತುಮ್ಚಿ ವಿಂಚೊಣ್ ಆನಿ ಆಪೊವ್ಣೆಂ ಭದ್ರ್ ಕರುಂಕ್ ಆನಿಕ್ಯೀ ಚಡ್ ಪ್ರಯತ್ನನ್ ಕರಾ; ಅಶೆಂ ಕರ್ಯಾತ್ ಜಾಲ್ಯಾರ್ ತುಮಿ ಕೆದಿಂಚ್ ಪಾಡಾವ್ ಜಾಂವ್ಪಿಂ ನಾಂತ್. ಹಾಚೆ ವರ್ವಿಂ ಆಮ್ಚ್ಯಾ ಸೊಮಿಯಾ ಆನಿ ಸೊಡ್ವಣ್ಣಾರಾ ಜೆಜು ಕ್ರಿಸ್ತಾಚ್ಯಾ ಸಾಸ್ಣಿಕ್ ರಾಜ್ಯಾಂತ್ ಪ್ರವೇಸ್ ಜಾವ್ಪಾಚೆಂ ಸಂಪೂರ್ಣ್ ಹಕ್ಕ್ ತುಮ್ಕಾಂ ಮೆಳ್ತಲೆಂ” (2ಪೆ. 1:10). ಆಮ್ಚ್ಯಾ ಜೆಜು ಕ್ರಿಸ್ತಾಚ್ಯಾ ಸಾಸ್ಣಿಕ್ ರಾಜ್ಯಾಂತ್ ಪ್ರವೇಸ್ ಜಾವ್ಪಾಚೆಂ ಸಂಪೂರ್ಣ್ ಹಕ್ಕ್ ಆಮಾ ಸರ್ವಾಂಕ್ ಲಾಭುಂದಿ ಆನಿ ತ್ಯಾ ದಿಶೆನ್ ಚಮ್ಕುಂಚ್ಯಾಕ್ ಆಮ್ಚೊ ಪಾತ್ರೊನ್ ಆಮ್ಕಾಂ ಆಧಾರ್ ದಿಂವ್ ಮ್ಹಣ್ ಆಮ್ಚೆಂ ಖಾಲ್ತೆಂ ಮಾಗ್ಣೆಂ.

ಸೆಲ್ಫಿ



ಹೆಣೆ ಗೆಲ್ಯಾರೀ ಸೆಲ್ಫಿ
 ತೆಣೆ ಗೆಲ್ಯಾರೀ ಸೆಲ್ಫಿ
 ನಂಯ್ ದೆಗೆರೀ ಸೆಲ್ಫಿ
 ಬಾಂಯ್ ದೆಗೆರೀ ಸೆಲ್ಫಿ!
 ಕಾರಾರ್
 ಭೊಂವ್ತಾನಾಂಯಿ ಸೆಲ್ಫಿ
 ಬಾರಾಂತ್
 ಘೊಟ್ತಾನಾಂಯಿ ಸೆಲ್ಫಿ!
 ಹೊಟೆಲಾಂತ್
 ಜೆವ್ತಾನಾಂಯಿ ಸೆಲ್ಫಿ
 ಚರ್ಮಿ
 ಖಾತಾನಾಂಯಿ ಸೆಲ್ಫಿ!
 ಐಸ್‌ಕ್ರೀಮ್
 ಪಾರ್ಲರಾಂತ್ಯಾಯಿ ಸೆಲ್ಫಿ
 ಬ್ಯೂಟಿ
 ಪಾರ್ಲರಾಂತ್ಯಾಯಿ ಸೆಲ್ಫಿ!
 ಸಾಡೊ
 ನ್ಹೆಸಯ್ತಾನಾಂಯಿ ಸೆಲ್ಫಿ
 ವೆಡೊ
 ಬಾಂದ್ತಾನಾಂಯಿ ಸೆಲ್ಫಿ!

ಬೊಯ್
 ಫೆಂಡಾಸಂಗಿಯಿ ಸೆಲ್ಫಿ
 ಗರ್ಲ್
 ಫೆಂಡಾಸಂಗಿಯಿ ಸೆಲ್ಫಿ
 ಮಿಸಾಕ್
 ವೆತಾನಾಂಯಿ ಸೆಲ್ಫಿ
 ಮಾಸಾಕ್
 ಗೆಲ್ಲೆಕಡೆಯಿ ಸೆಲ್ಫಿ!
 ಬಜಾರ್
 ಹಾಡ್ತಾನಾಂಯಿ ಸೆಲ್ಫಿ
 ಇಜಾರ್
 ಕಾಡ್ತಾನಾಂಯಿ ಸೆಲ್ಫಿ!
 ನ್ಹಾತಾನಾಂಯಿ ಸೆಲ್ಫಿ
 ನಿದ್ತಾನಾಂಯಿ ಸೆಲ್ಫಿ
 ಮಾಡಾ
 ಮುಳಾಂತ್ಯಾಯಿ ಸೆಲ್ಫಿ
 ಘೊಂಡಾ
 ದೆಗೆರಿಯಿ ಸೆಲ್ಫಿ!

-ಸಿಜೆಸ್, ವೆಲಂಕಣಿ ವಾಡೊ



ಕಥೋಲಿಕ್ ಸಭಾ - ವಾಲೆನ್ಸಿಯಾ ಘಟಕ ವಾರ್ಷಿಕ ಜೆರಾಲ್ ಜಮಾತೆಕ್ ಆಪವ್ಣೆಂ

2019 ಫೆಬ್ರೆ 18ವೆರ್ ಸೊಮಾರಾ ಸಾಂಜೆರ್ 6.00 ವೊರಾರ್ ಇಗರ್ಜೆಚ್ಯಾ ಫೆರೆರ್ ಹೊಲಾಂತ್ ಕಥೋಲಿಕ್ ಸಭಾ ವಾಲೆನ್ಸಿಯಾ ಘಟಕಾಚಿ ವಾರ್ಷಿಕ ಜೆರಾಲ್ ಜಮಾತ್ ಆಸಾ ಕೆಲ್ಯಾ ಹ್ಯಾ ಜಮಾತೆಕ್ ಸರ್ವ್ ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ. ಹ್ಯಾ ಜಮಾತೆವೆಳಾರ್ ಹುದ್ದೆದಾರಾಂಚಿಂ ಚುನಾವಣ್ ಆಸ್ತಲೆಂ. ಜಮಾತೆಕ್ ಯೆತಾಸ್ತಾನಾ ಸಾಂದ್ಯಾಂನಿ ಕಥೋಲಿಕ್ ಸಭೆಚೆಂ ಐಡಿ ಕಾರ್ಡ್ ಉಡಾಸಾನ್ ಹಾಡ್ನ್ ಯೆಂವ್ಣೆಂ.

ಸಿ.ಎಲ್.ಸಿ. ವಾಲೆನ್ಸಿಯಾ 2019ವ್ಯಾ ವರ್ಸಾಕ್ ಹುದ್ದೆದಾರ್

- ಅಧ್ಯಕ್ಷ : ಶ್ರೀ ಡೊಲ್ಫಿ ಸಲ್ವಾನ್ಡಾ
- ಉಪಾಧ್ಯಕ್ಷ : ಶ್ರೀ ಹೆರಿ ಡಿಕುನ್ಡಾ
- ಕಾರ್ಯದರ್ಶಿ : ಶ್ರೀ ಅಲೆಕ್ಸಾಂಡರ್ ಸಲ್ವಾನ್ಡಾ
- ಖಜನಾರ್ : ಶ್ರೀ ಸಿರಿಲ್ ಡಿಸೋಜಾ

ಶೆಳೆಲ್ಯಾ ಹೊಕಾಲ್

ಚುಟುಕಾಂ

ಕಾಜಾರ್ ಜಾಲ್ಲೆಂಚ್ ಎಕ್ಲೆಂ ಚೆಡುಂ ಸಗ್ಳೆಂ ಗೆಲಾಂ ಶೆಳೆವ್ನ್ ತಾಚಿಂ ಸೊಪ್ಣಾಂ ವೆಗ್ಳೆಂಚ್ ಆಸ್ಲಿಂ ಸದಾಂನೀತ್ ಟಿವಿ ಪಳೆವ್ನ್!!

ಮೊಬಾಯ್ಲಾಂತ್ ಖೆಳ್ತಾತ್

ಆವಯ್ ಬಾಪಯ್ ಭಿರ್ಮೊತ್ ಗಲ್ಯಾಂತ್ ಫಾಮ್ ಪೀಳ್ನ್ ರಾತ್‌ದೀಸ್ ಫೊಳ್ತಾತ್ ಭುರ್ಗಿಂ ತಾಂಚಿಂ ಹೊಸ್ಲೆಲಾಂತ್ ಶಿಕ್ಪಾ ಬದ್ಲಾಕ್ ಮೊಬಾಯ್ಲಾಂತ್ ಖೆಳ್ತಾತ್!!

ಭಾಗೊನ್ ಕಾಡಿ

ಬಾಯ್ಲೆ ಜಿವಂತ್ ಆಸ್ತಾನಾ ಎಕ್ಲೊ ತಿಚ್ಯಾ ರಾಂದ್ಪಾಕ್ ಕಾಡ್ತಾಲೊ ಖೊಡಿ ತಿ ಮೊರೊನ್ ವರ್ಸ್ ಜಾಲೆಂ ಆತಾಂ ಭಾಗೊನ್ ಜಾಲಾ ಕಾಡಿ

- ಡಿ.ಎಸ್.

ಲ್ಟಾನ್ ಕ್ರಿಸ್ತಾಂವ್ ಸಮುದಾಯ್ ಜಮತಿ - ಫೆಬ್ರೆ ಮಹಿನ್ಯಾಂತ್				
ವಾಚಪ್: ಸಾಂ ಲೂಕ್ 3:15-16, 21-22				
ವಾಡೊ	ಘರ್	ತಾರಿಕ್	ದೀಸ್	ವೇಳ್
ಫಾತಿಮಾ	ಆಶೋಕ್/ಸುನೀತಾ ಪಿಂಟೊ, ಎಕ್ಲೂರ್	3	ಆಯ್ತಾರ್	5.30
ಪವಿತ್ರ ಆತ್ಮೊ	ಗ್ರೇಸಿ ಡಿಕುನ್ಡಾ, ಗುರುಪ್ರಸಾದ್ ಲೇನ್	3	ಆಯ್ತಾರ್	5.30
ಲೂಡ್ಸ್	ಎಲಿಜಾಬೆತ್ ಡಿಸೋಜಾ, ಗೋರಿಗುಡ್ಡೆ 4 ಕ್ರಾಸ್ ವಾಡ್ಯಾ ಫೆಸ್ತ್ (ಸಾಕಾಳಿಂ)	4 10	ಸೊಮಾರ್ ಆಯ್ತಾರ್	6.00
ಬಾಳೊಕ್ ಜೆಜು	ರಿಚ್ಚಾರ್ಡ್ /ಗ್ರೆಟ್ಟಾ ಡಿಸೋಜಾ, ಹೆಬಿಕ್ ಇಗರ್ಜೆ ಲಾಗ್ನರ್	7	ಬ್ರೆಸ್ತಾರ್	6.00
ಸಾಂ ಬಸ್ಟ್ಯಾಂವ್	ವಾಡ್ಯಾ ಫೆಸ್ತ್	9	ಸನ್ವಾರ್	5.00
ಇಗರ್ಜೆ	ವಿನ್ಸೆಂಟ್/ಮೇಬಲ್ ಪಿಂಟೊ, ಹೊಲ್ ರೋಡ್	11	ಸೊಮಾರ್	6.00
ಭಾ. ರೋಜಾರ್	ಎಲ್ವಿನ್ ಗೊವಿಯಸ್/ ಸೆಮಿನರಿ ವಿವ್ಯ	12	ಮಂಗಳ್	6.00
ಕಾರ್ಮೆಲ್	ಲೆತ್ತಿಶಿಯಾ ಕ್ಲಾರ್ಡ್ಸ್	13	ಬುದ್ವಾರ್	6.00
ಸಾಂ ಅಂತೊನ್	ಗೊಡ್‌ಫ್ರೀ/ಬ್ರಿಜಿಟ್ ಸಲ್ವಾನಾ, ರೆಟ್ಟಿಟ್ ಹಾಸ್ ಪಾಟ್ವಾನ್	14	ಬ್ರೆಸ್ತಾರ್	6.00
ನಿತ್ಯಾಧಾರ್	ಡೇವಿಡ್/ರೋಜ್‌ಮೇರಿ ಪಾಯ್ಸ್, ಲಿಡನ್ ಡೇಲ್, ಸಿಲ್ವಾ ರೋಡ್	14	ಬ್ರೆಸ್ತಾರ್	
ಭಾ.ಕುಟ್ಮಾ	ಬರ್ನಾಡ್/ಜೆಸ್ಸಿಂತಾ ಡಿಸೋಜಾ, "ಗ್ರೇಸ್"	17	ಆಯ್ತಾರ್	5.30
ಭಾ.ಮಿರ್ನಾ	ಫಿಲೊಮಿನಾ ಡಿಸೋಜಾ, ಸೂಟರ್ ಪೇಟ್ 3 ಕ್ರಾಸ್	17	ಆಯ್ತಾರ್	5.30
ಬಾಳೊಕ್ ಮರಿ	ಟೊನಿ/ಮಾರ್ಗರೆಟ್ ಡೆಸಾ, ಜೆಪ್ಪು ಮಜಿಲ್ಲಾ	17	ಆಯ್ತಾರ್	5.00
ವೆಲಂಕಣಿ	ಝೀನಾ ಜ್ಯೂಡಿ ಮಿನೇಜಸ್, ಉಜೊಡಿ, ಮೆಟ್ ರೂಪ್ ಇನ್ಸ್ಟೀಟ್ ಲಾಗ್ನರ್	21	ಬ್ರೆಸ್ತಾರ್	6.00
ಫೆರೆರ್	ಅರಿಫಾ ಲೋಬೊ, ಡೈನಾಸ್ಪಿ 401	24	ಆಯ್ತಾರ್	5.00

ಕುಟ್ಮಾರ್ಥಿ ಸಂಚಿಕೆ



ಬಾಳ್ ಜಲ್ಮಾಲಾ ಸಂತೋಸ್ ಪಾವ್ಯಾಂ

ಜನೆರ್ 13 : ರಿಯೊನ್ನಾ ಶಾನೆಲ್ ವೊಂತರೋ, ಧುವ್ ರೊಬಿನ್‌ಸನ್ ರೊಸ್ಪನ್ ಆನಿ ನಯನ ಶೀತಲ್ ವೊಂತರೋ - ನೀರಾಗ್

ದೇವಾನ್ ಜೊಡಿಲಾಂ ತೆಂ, ಮನಿಸ್ ಮೊಡಿನಾ ಜಾಂವ್



ಜನೆರ್ 12 : ಅನೆಟ್ ಪ್ರೀತಿ ಮಿನೇಜಸ್, ಧುವ್ ಸಿಪ್ರಿಯನ್ ಆನಿ ಲಿನೆಟ್ ಮಿನೇಜಸ್, ಲೂಡ್ಸ್ ವಾಡೊ

ಡೈನೆಲ್ ಡಿಸೋಜ, ಪೂತ್ ಫಿಲಿಫ್ ಆನಿ ಜೆಸ್ಸಿಂತಾ ಡಿಸೋಜ ಕೊಡೆಲ್/ ಕುಲೈಕರ್

ಜನೆರ್ 17 : ಫ್ಲೊಯಿಡ್ ಪೀರರಾ, ಪೂತ್ ಫ್ರಾನ್ಸಿಸ್ ಕ್ಲೈಫರ್ಡ್ ಆನಿ ಜಾನೆಟ್ ಪಿರೇರಾ ವೆಲಂಕಣಿ ವಾಡೊ

ಜೆನ್ನಿಫರ್ ಕೊರೆಯಾ, ಧುವ್ ಮ್ಯಾಕ್ಸಿಂ ಆನಿ ಆಗ್ನಿಸ್ ಕೊರೆಯಾ - ಬೊಂದೆಲ್

ಜನೆರ್ 25 : ನೊಯೆಲ್ಲಾ ರೊಡಿಗಸ್, ಧುವ್ ಇಗ್ನೇಷಿಯಸ್ ಆನಿ ಜುಲಿಯಾನಾ ರೊಡಿಗಸ್, ಲೂಡ್ಸ್ ವಾಡೊ

ರೊಹಣ್ ಡಿಸೋಜ, ಪೂತ್ ಎಡೊಲ್ಫಸ್ ಆನಿ ಗ್ರೇಸ್ ಡಿಸೋಜ ಆಂಜೆಲೊರ್



ಸಾಸ್ಣಾಚ್ಯಾ ಜಿವಿತಾಚ್ಯಾ ಸುಖಾಕ್

ಜನೆರ್ 13: ಲಿಲ್ಲಿ ರೊಡಿಗಸ್ (72) ಪತಿಣ್ ದೆ. ಪಾವ್ಲಾ ರೊಡಿಗಸ್ - ನಿತ್ಯಾದರ್ ವಾಡೊ

ಜನೆರ್: 27: ಮಾರ್ಸೆಲಿನ್ ಡಿಸೋಜ (85) ಭಯ್ಣ್ ಸಿಸಿಲಿಯಾ ಗ್ರೆಟ್ಟಾ ಡಿಸೋಜ - ನಿತ್ಯಾದರ್ ವಾಡೊ



Prawn Pie in Bread Case



- Ingredients:**
 Slices of Bread – 8
 Cooked Prawns – 2 cups
 Minced onions 1 ½ cups
 Eggs – 3
 Flour – 2 dsp
 Butter – 2 dsp
 Peper powder – ¼ Tsp
 Grated cheese – 2 dsp



Method:- Grease a loaf pan which can hold five cups. Remove crumbs from the bread slices and butter each slice on one side. Arrange the pieces in the tin, buttered side touching the tin. Cover the bottom and the sides of the tin with bread slices. Clean prawns and cook in salt, vinegar and water. Boil two eggs, cut into pieces and mix with the prawns. Saute the onions in two spoons of butter and before it browns, sprinkle flour (Maida), pour milk and thicken the gravy. Add salt, pepper powder, cheese and one egg. Mix with lined tin. Bake in an oven till brown. Cooked fish can be used in place of prawns. When ready unmould it into an oval dish and serve.

ಚಿಕ್ಕಿ ಕಥಾ

ಭುರ್ಗ್ಯಾಪಣಾಚೆ ತೇಗ್ ಇಷ್ಟ್ ಸಬಾರ್ ವರ್ಸಾಂ ಉಪ್ರಾಂತ್ ಮೆಳ್ಳೆ ಆತಾಂ ತೆ ಮ್ಹಾತಾರೆ ಜಾಲ್ಲೆ. ತೆ ತಾಂಚಿ ತಾಂಚಿ ಆಶಾ ಎಕಾಮೆಕಾ ಸಾಂಗೊಂಕ್ ಲಾಗ್ಲೆ.

“ಮ್ಹಜಿ ಏಕ್‌ಚ್ಚೆ ಆಶಾ.ಹರೈಕಾ ಘಂಟ್ಯಾಕ್ ಏಕ್ ಕಪ್ ಹುನ್ ಹುನ್ ಚಾ ಪಿಯೆಜೆ ಆನಿ ಸವಾರೆ ಖಾತಿರ್ ಏಕ್ ಸೊಭಿತ್ ಬರೊ ಘೊಡೊ ಆಸಾಜೆ.” ಹೊ ಪಯ್ಲೊ ಈಷ್ಟ್ ಸರ್ಕಾರಿ ನವ್ಯರ್ ಜಾವ್ನಾಸ್‌ಲ್ಲೊ. ಆತಂ ನಿವೃತ್ತ್ ಜಾಲ್ಲೊ.

“ತುಜ್ಯೆ ಆಶೆಕ್ ನಿಜಾಯ್ಕಿ ಶಾಭಾಸ್ಕಿ ಪಾಟಯ್ಜೆ” ದುಸ್ರ್ಯಾನ್ ಸಾಂಗ್ಲೆಂ.

“ಮ್ಹಾಕಾ ವೆವೆಗ್ಯಾ ವಿಶಯಾಂಚೆರ್ ಬೂಕ್ ಎಕ್ವಾಯ್ ಕರ್ನ್

ಆಶಾ ಸರಾನಾ!

ಆರಾಮ್ ಕದೆಲಾರ್ ಬಸೊನ್ ಚ್ಹಾ ಪಿಯೆತಾಂ ಪಿಯೆತಾಂ ತೆ ವಾಚುನ್‌ಚ್ ಆಸಾಜೆ ಮ್ಹಳ್ಳಿ ಆಶಾ.”

ಎಕಾ ಯುನಿವರ್ಸಿಟಿಂತ್ ತೊ ಪ್ರೊಫೆಸರ್ ಜಾವ್ನ್ ರಿಟಾಯರ್ಡ್ ಜಾಲ್ಲೊ

“ತುಮಿ ದೊಗೀ ಆತಾಂಯೀ ವಿಶೇಸ್ ಆಶೆಚೆ ಗುಲಾಮ್ ಜಾವ್ನಾಸಾತ್.” ತಿಸ್ರೊ ಅನುಭವಿ ರಯ್ತ್ ಜಾವ್ನಾಸ್‌ಲ್ಲೊ. ತೊ ಸಾಂಗಾಲಾಗ್ಲೊ, “ಹಾಂವ್ ಆಶೆತಾಂ ಇತ್ಲೆಂಚ್, ಆಜ್ ಕಿತೆಂ ಆಸಾ ತೆಂ ಫಾಲ್ಕಾಂಯೀ ಆಸೊಂ. ಸುರೊ ಉದೆಂವ್, ಬಾಂಯ್ತ್ ಉದಕ್ ಭರುಂ ಆನಿ ಸುಕ್ಲಾಂಚೆಂ ದರ್ಶನ್ ಜಾಂವ್.”

- ಡಿ. ಎಸ್



ಘರ್ ಬೆಜೆಂತಾ ವೆಳಾರ್ ಮಾಗ್ಯಾ ವಿಧಿ

ಪ್ರಸ್ತಾವನೆ: ಮೊಗಾಚ್ಯಾಂನೊ, ಹರೇಕ್ ಮನಿಸ್ ಕುಟ್ಮಾಂತ್ ಜಿಯೆತಾ ಆನಿ ಹರೈಕ್ಲ್ಯಾಕ್ಯೆ ತಾಚೆಂ ಕುಟಾಮ್ ಆನಿ ತಾಚೆಂ ಘರ್ ಮೊಗಾಚೆಂ. ಜೆಜು ಎಕಾ ಕುಟ್ಮಾಂತ್ ಜಿಯೆಲ್ಲೊ ಆನಿ ತಾಚೆಂ ಭಾಗೆವಂತ್ ಕುಟಾಮ್ ಆಮ್ಚ್ಯಾ ಕುಟ್ಮಾಕ್ ಆದರ್ಶ್. ಆಮ್ಚೆಂ ಹರೇಕ್ ಕುಟಾಮ್ ಭಾಗೆವಂತ್ ಜಾಯ್ತಾಯ್ ಮ್ಹಣ್ ದೇವ್ ಆಶೆತಾ. ಮಾಗ್ಯಾ ಆನಿ ಬರ್ಯಾ ಜಿಣಿಯೆ ಮುಖಾಂತ್ ಆಮ್ಚೆಂ ಕುಟಾಮ್ ಭಾಗೆವಂತ್ ಕರ್ಯಾಂ. ಆಜ್ ಹೆಂ ಘರ್ ಆಶೀರ್ವಾದಿತ್ ಕರ್ತಾನಾ, ಭಾಗೆವಂತ್ ತ್ರಿಂದಾದಿಚೆಂ ಬೆಸಾಂವ್ ಆನಿ ನಜರೆತಾಚ್ಯಾ ಭಾಗೆವಂತ್ ಕುಟ್ಮಾಚಿ ಮಜತ್ ಆಮ್ಚೆರ್ ಅಸುಂ ಮ್ಹಣ್ ಮಾಗ್ಯಾಂ.

ಗೀತ್ (ಖಿಂಚಿಯೆ ಏಕ್ ಗೀತ್ ಗಾಂವ್ಚೆಂ)

ಸದಾಂನಿತ್ ಸೊಮ್ಯಾ, ಗೀತ್ ತುಜೆಂ ಗಾತಾಂ
ಜಿಣಿ ಸರ್ವ್ ಮ್ಹಜಿ, ತುಕಾ ಆರ್ಪಿತಾಂ
ಮ್ಹಾಕಾ ತುಂ ಆಯ್ಕತಾಯ್, ಮ್ಹಜೆ ಲಾಗಿಂ ಉಲಯ್ತಾಯ್
ಮ್ಹಜೆ ಸಂಗಿಂ ಜೆಜು ತುಂ ಚಮ್ಕತಾಯ್.
ಸಗ್ಳ್ಯಾ ಮ್ಹಜ್ಯಾ ಕಾಳ್ಜಾನ್ ತುಕಾ ಸೊಮ್ಯಾ ಗಾಯ್ತಾಂ
ತುಜೊ ಮಾತ್ ಮೋಗ್ ಕರುಂಕ್ ಪೆಚಾಡ್ತಾಂ
ಕಿತ್ಯಾಕ್ ತುವೆಂ ಮ್ಹಾಕಾ, ತುಜೊಚ್ ಕರುನ್ ಘೆತ್ಲಾಯ್
ಆವಯ್ಚೆ ಕುಶಿಂತ್ ಥಾವ್ನ್ ತುವೆಂ ವಿಂಚ್ಲಾಯ್

1. ಗಾವ್ಯಾಂ ನವೆಂ ಏಕ್ ಗೀತ್ ಆಮಿ

ನಾಂವಾಡ್ಯಾಂ'ಮಿ ಆಮ್ಚ್ಯಾ ಸೊಮ್ಯಾಕ್
ವಂದುನ್ ತಾಕಾ ಭಕ್ತಿನ್ ಆಮಿ
ಹರ್ಸಿಯಾಂ'ಮಿ ಆಮ್ಚ್ಯಾ ರಾಯಾಕ್

ಕೃತ್ಯಾಂ ಸೊಮ್ಯಾಚಿಂ ನಿಜಾಯ್ಕಿ ವಿಚಿತ್ರ್
ಮಹಿಮಾ ತಾಚಿ ಕರ್ತಾ'ಮ್ಯಾಂ ವಿಜಿತ್
ಪ್ರಥ್ವಿ ಧಿನ್ವಾಸ್ತಾ ತಾಚಿ ವ್ಹಡ್ವಿಕಾಯ್
ರಚ್ಣಾಂ ವಾಖಾಣ್ತಾತ್ ತಾಚಿ ಬಳ್ಳಂತ್ಕಾಯ್

ಯಾಜಕ್: ಆಮ್ಚ್ಯಾ ಸೊಮ್ಯಾ ಕ್ರಿಸ್ತಾಚಿ ಕುರ್ಪಾ ಆನಿ ಶಾಂತಿ ತುಮ್ಚೆ ಸವೆಂ ಅಸುಂ

ವಾಚ್ಪೆ:

ಮಾತೆವ್ 7:7-11 ಮಾಗಾ, ಸೊಧಾ ಆನಿ ಬಡಯಾ

ಮಾತೆವ್ 7:24-27 ದೋಗ್ ಘರ್ ಬಾಂದ್ಪಿ

ಕೊಲೊಸ್ಸೊ 3: 16-20 :

ರೊಮಾಗಾರಾಂಕ್ : 12: 19-16

ಪ್ರಾರ್ಥನಾಂ

ಯಾಜಕ್: ಆಪ್ಲ್ಯಾ ಪುತಾ ಮುಖಾಂತ್ ದೇವ್ ಆಮ್ಚಿಂ ಮಾಗ್ಣಿಂ ಆಯ್ಕತಾ. ದೆಕುನ್ ಖಿರ್ಯಾ ಭಾವಾರ್ಥಾನ್ ಆನಿ ಪಾತ್ಯೆಣೆನ್ ಆಮ್ಚಿಂ ಪ್ರಾರ್ಥನಾ ತಾಚಿ ಸಮೋರ್ ದವರ್ಯಾಂ

1. ಪವಿತ್ರ್ ಸಭೆಚ್ಯಾ ಮುಖೆಲ್ಯಾಂನಿ ಕುಟ್ಮಾಚೆಂ ಮಹತ್ವ್ ಉಕಲ್ ಧರುಂಕ್ ದೆವಾಲಾಗಿ ಮಾಗ್ಯಾಂ

ಜವಾಬ್: ಬಾಪಾ ಆಮ್ಚೆಂ ಮಾಗ್ಣೆ ಆಯ್ಕ್

2. ನಜರೆತಾಚ್ಯಾ ಭಾಗೆವಂತ್ ಕುಟ್ಮಾಚೆಂ ಆದರ್ಶ್ ಘೆವ್ನ್ ಆಮ್ಚ್ಯಾ

ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂನಿ ಎಕಾಮೆಕಾ ಎಕ್ವೆಟಾನ್ ಜಿಯೆಂವ್ಕ್ ದೆವಾಲಾಗಿಂ ಮಾಗ್ಯಾಂ

3. ಆಮ್ಚ್ಯಾ ಕುಟ್ಮಾಂತ್ಲಾ ದೆವಾಧೀನ್ ಜಾಲ್ಲ್ಯಾ ಸಾಂದ್ಯಾಂಕ್ ಸಾಸಾಣ್ ವಿಶೆವ್ ಲಾಭೊಂಕ್ ದೆವಾಲಾಗಿಂ ಮಾಗ್ಯಾಂ

4. ಪರ್ಗವಾಂತ್ ಆಸ್ಲಲ್ಯಾ ಆಮ್ಚ್ಯಾ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂಕ್ ತಾಂಚ್ಯಾ ವಾಂವ್ರಾಂತ್ ತಾಂಕಾಂ ತೃಪ್ತಿ ಮೆಳೊಂಕ್ ದೆವಾಲಾಗಿಂ ಮಾಗ್ಯಾಂ

5. ಆಮ್ಚ್ಯಾ ಕುಟ್ಮಾಂತ್ಲಾ ಭುರ್ಗ್ಯಾಂನಿ ಆನಿ ಯುವಜಣಾಂನಿ ಜಾಣ್ವಾಯೆನ್ ಆನಿ ದೇವ್ ಭಿರಾಂತಿನ್ ವಾಡೊಂಕ್ ದೆವಾಲಾಗಿಂ ಮಾಗ್ಯಾಂ.

6. ಆಶೀರ್ವಾದಾಚೆಂ ಪ್ರಾರ್ಥನಾ:ಯಾಜಕ್: ಪ್ರಾರ್ಥನಾಂ

ಸರ್ವೆಸ್ಪರಾ ಆಮ್ಚ್ಯಾ ಬಾಪಾ, ಹ್ಯಾ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂಚೆರ್ ತುಜಿ ದಯಲ್ ದೀಷ್ಟ್ ಫಾಲ್, ತುಂ ತಾಂಚೊ ಆಸ್ತೊ ಆನಿ ಭರ್ವಸೊ ಜಾ. ತಾಣಿಂ ಬಾಯ್ ಭಿತರ್ ವೆತಾನಾ ತಾಂಚಿಂ ಮೆಟಾಂ ತುಂ ಸಾಂಬಾಳ್. ಅನ್ವಾರಾಂತ್ಲೆಂ, ಪಿಡೆ ಶಿಡೆಂತ್ಲೆಂ ಆನಿ ಸರ್ವ್ ವಾಯ್ಕಾಂತ್ಲೆಂ ರಾಕ್, ಶೆಕಿಂ ತುಜ್ಯಾ ಸರ್ಗಿಂಚ್ಯಾ ಘರಾಂತ್ ಸಾಸ್ಣಾಚೆಂ ಸುಖ್ ಭೊಗುಂಕ್ ತಾಂಕಾ ಫಾವೊ ಕರ್, ಕ್ರಿಸ್ತಾ ಆಮ್ಚ್ಯಾ ಸೊಮಿಯಾ ಮಾರಿಫಾತ್, ಆಮೆನ್.

ಪವಿತ್ರ್ ಉದಕ್ ಶಿಂಪ್ಡಾಯ್ತಾನಾ ಗೀತ್:

ಹಿಸೊಪಾನ್ ಮ್ಹಜೆರ್ ಉದಕ್ ಶಿಂಪ್ಡಾಯ್ ಏ ಸೊಮಿಯಾ
ಆನಿ ಹಾಂವ್ ನಿತಳ್ ಜಾತಲೊಂ
ಧುಂ ತುಂ ಮ್ಹಾಕಾ, ಆನಿ
ಹಿಮ ಪ್ರಾಸ್ ಚಡ್ ಧವೊ ಜಾತಲೊಂ

1. ಕಾಕುಳ್ ಮ್ಹಜಿ ಕರ್ ಏ ದೆವಾ, ತುಂ ಕಾಕುಳ್ಲಾರ್

ನಿಮಾಣೊ ಆಶೀರ್ವಾದ್

ಯಾಜಕ್: ಸರ್ವೆಸ್ಪರ್ ತುಮ್ಚೆಂ ಸವೆಂ ಅಸುಂ

ಲೋಕ್ : ತುಮ್ಚೆಯ್ ಸವೆಂ ಆಸುಂ

ಯಾಜಕ್: ಸರ್ವ್ ಪದ್ವೆದಾರ್ ದೇವ್, ಬಾಪ್, ಪೂತ್ ಆನಿ ಪವಿತ್ರ್ ಆತ್ಮೊ ತುಮ್ಚೆರ್ ಆಶೀರ್ವಾದ್ ಘಾಲುಂ

ನಿಮಾಣೆ ಗೀತ್:

ಭಾಗೆವಂತ್ ಕುಟ್ಮಾಂ
ಭಾಗೆವಂತ್ ಕುಟ್ಮಾ ಭೆಸಾಂವ್ ಆಮ್ಚೆರ್ ಫಾಲ್
ಚಲುಂಚ್ಯಾಕ್ ಆಮಿಂ ದೆವಾಚ್ಯಾ ಖುಶೆಖಾಲ್
ಶಿಕಯ್ ತುಂ ಆಮ್ಕಾಂ ಭಾಗಿ ತಾಚಿ ಚಾಲ್
ವಾಯ್ಕಾ ವಿಘ್ಣಾಂತ್ಲಿಂ ರಾಕ್ ಆಮ್ಕಾಂ ಸದಾಂಕಾಲ್.

ಜೆಜು ತುಂ ಆಮ್ಚೊ ರಾಯ್
ಮರೈ ತುಂ ಆಮ್ಚಿ ಮಾಂಯ್
ಜುಜೆ ತುಂ ಆಮ್ಕಾಂ ಜಾಯ್
ಮಾಗ್ತಾಂವ್ ತುಮ್ಚಿ ಸಸಾಯ್

1. ಸೊಮ್ಯಾಕ್ ದಿನ್ವಾಸುಯಾಂ
2. ಅರ್ಗಾಂ ತುಕಾ ಸೊಮಿಯಾಂ
3. ಮರೈ ಕ್ರಿಸ್ತಾ ಮಾಯೆ



House Blessing Ritual

1. Introduction: Friends, every person lives in a family and for everyone their family and their house is very close to their heart. Jesus too lived in a family and his Holy Family is an ideal for our families. God wishes all our families to be holy. Let us make our families holy through prayer and our good conduct. Today as we bless this house let us pray that the Holy Trinity's blessings and the Holy Family of Nazareth's help, always be with us.

A. Hymn(any hymn may be sung)

2. B.Priest: May the grace and peace of Lord Jesus be with you all

Congregation:And with your spirit

3. The word of God: (Any reading may be chosen)

1. Mt 7:7-11
2. Mt 7:24-27
3. Colossians 3:16-20
4. Romans 12:9-16

4. Reflection on the Word of God (by the priest)

5. Prayer of the faithful (by a family member)

Priest: God hears our prayers through his son. So in true faith and belief let us place our prayers before him.

1. Let us pray that God may grant our church leaders the grace to uphold the dignity of our families.

Response: Hear our prayer O lord

2. Grant to this family the grace that following in the footsteps of the holy family of Nazareth may all the members of this family live in peace and unity we pray

Response: Hear our prayer O lord

3. Grant eternal peace to the members of this family who have gone to their eternal rest we pray.

Response: Hear our prayer O lord

4. Bless all the members of this family who are working in foreign lands. Help them to work well and get the required fulfillment and satisfaction in their jobs we pray.

Response: Hear our prayer O lord

5. Grant the fruits of the Holy Spirit to the youth and children in this family so that they grow up in wisdom and the love of God we pray..

Response: Hear our prayer O lord

6. House blessing Prayer:

Priest: Let us pray Heavenly father, our creator, you help us in all our needs. Bless this house and all the people who reside here. Make them holy through the gifts of your grace. May those who reside here receive the gifts of the Holy Spirit and may they be witnesses to you through their loving deeds. Let every person who visits this house get love and peace from the members of this family..And finally when the time comes, help them to get eternal happiness in your heavenly abode. For this we pray through Christ our Lord. Amen.

7. Hymn blessing the house {There shall be showers of Blessing}

8. Final Blessing

Priest: The Lord be with you

Congregation:And with your spirit

Priest:May the almighty God the Father, the Son and the Holy Spirit bless you all

Congregation:Amen

I.Final Hymn

1. O give thanks to the Lord
4. Any Hymn - Mother Mary



ST VINCENT FERRER KINDERGARTEN

Valencia, Mangalore - 575 002.

☎ : 0824-2436391

ADMISSIONS ARE OPEN FOR PLAY GROUP, NURSERY, L. K. G, & U. K. G.

ಹಾಸೊ

ಆಯ್ಕೆ ನಾಕಾ

ಟೀಚರ್ : ಅಯ್ಯಾತೆಲ್ಯಾಂಕ್ ಆಸಕ್ತ ನಾತ್ಯಾರಯೀ ಉಲವ್ನ್ಚೆ ಆಸ್ತಿ ವ್ಯಕ್ತಿ ಕೋಣ್ ಮ್ಹಣ್ ಸಾಂಗಾ ಪಳೆವ್ಯಾಂ.

ಭುರ್ಗಿಂ ಸಕ್ಡಾಂ ವ್ಹಡಾ ತಾಳ್ಯಾ ಮ್ಹಣಾಲಾಗ್ಲಿಂ, 'ಟೀಚರ್'.

* * *

ಡಿಕ್ಷನರಿ ಪಳೆತಾನಾ

ಎಕ್ಲೊ ರೈಲಾರ್ ಪಯ್ಲೆ ಕರ್ತಾಸ್ತನಾ ಎಕಾ ಹಾತಾಂತ್ ಇಂಗ್ಲಿಷ್ ಫೊಕಣಾಂಚೊ ಬೂಕ್ ಆನ್ಯೆಕಾ ಹಾತಾಂತ್ ಡಿಕ್ಷನರಿ ಫೆವ್ನ್ ಬಸೊನ್ ಆಸ್ಲೊ.

ಫೊಕಣಾಂಚೊ ಬೂಕ್ ವಾಚ್ತಾನಾ ಹಾಸಾನಾಸ್ತಾಂ ಡಿಕ್ಷನರಿ ಪಳೆವ್ನ್ ಹಾಸ್ತಲೊ. ತೆಂ ಪಳೆವ್ನ್ ತಾಚ್ಯಾ ಸರಿನ್ ಆಸ್ಲಲ್ಯಾ ಪ್ರಯಾಣಿಕಾನ್ ವಿಚಾರ್ಲೆಂ,

“ತುಂ ಕಿತೆಂ ಸಾಯ್ಬಾ, ಡಿಕ್ಷನರಿ ಪಳೆವ್ನ್ ಹಾಸ್ತಾಯ್?”

ತೆದ್ನಾಂ ತೊ ಮ್ಹಣಾಲೊ, “ಫೊಕಣಾಂ ವಾಚ್ತಾನಾ ಆರ್ತ್ಚೆ ಜಾಯ್ಬಾ ಡಿಕ್ಷನರಿ ಪಳೆತಾನಾ ಆರ್ತ್ ಜಾತಾ. ದೆಕುನ್ ಡಿಕ್ಷನರಿ ಪಳೆವ್ನ್ ಹಾಸ್ಲೆಂ!!

ವಾಡ್ಯಾವಾರ್ ಲಿತುರ್ಚಿ:

ಫೆಬ್ರೆ ಆನಿ ಮಾರ್ಚ್

- 02/02/2019: ಸನ್ವಾರ್ ಇಗರ್ಜಿ ವಾಡೊ
- 03/02/2019: ಆಯ್ತಾರ್ ಸಾಂ ಆಂತೊನ್ ವಾಡೊ ವೈ.ಸಿ.ಎಸ್.
- 09/02/2019: ಸನ್ವಾರ್ ಸಾಂ ಬಸ್ತಾಂವ್ ವಾಡೊ (ವಾಡ್ಯಾ ಫೆಸ್ಟ್)
- 10/02/2019: ಆಯ್ತಾರ್ ಲೂಡ್ಸ್ ವಾಡೊ VI A
- 16/02/2019: ಸನ್ವಾರ್ ಭಾ. ರೊಚಾರ್ ವಾಡೊ
- 17/02/2019: ಆಯ್ತಾರ್ ಫಾತಿಮಾ ವಾಡೊ VI B
- 23/02/2019: ಸನ್ವಾರ್ ಪವಿತ್ರ ಅತ್ಮೊ ವಾಡೊ
- 24/02/2019: ಆಯ್ತಾರ್ ಚಿಬುಚ್ಯಾ ಪವಿತ್ರ ಕಾಳ್ಜಾಚೊ ವಾಡೊ
- 02/03/2019: ಸನ್ವಾರ್ ಬಾಳೊಕ್ ಮರಿ
- 03/03/2019: ಆಯ್ತಾರ್ ನಿತ್ಯಾಧರ್ ವಾಡೊ
- 09/03/2019: ಸನ್ವಾರ್ ಬಾಳೊಕ್ ಚಿಬು
- 10/03/2019: ಆಯ್ತಾರ್ ಸ್ತ್ರೀ ಸಂಘಟಣ್
- 16/03/2019: ಸನ್ವಾರ್ ಸಾಂ ಜುಜಿ
- 17/03/2019: ಆಯ್ತಾರ್ ಸಿ.ಎಲ್.ಸಿ.
- 23/03/2019: ಸನ್ವಾರ್ ವೆಲಂಕಣಿ
- 24/03/2019: ಆಯ್ತಾರ್ ಸಾಂ ಅನ್ನಾ
- 30/03/2019: ಸನ್ವಾರ್ ಮರೈಚಿ ಲೀಜನ್
- 31/03/2019: ಆಯ್ತಾರ್ ಭಾ.ಕುಟ್ಮಾ ವಾಡೊ

ಕಿತೆಂ ಗಜಾಲ್ ಹಿ!

15 ವರ್ಸಾಂ ಪ್ರಾಯ್ ಪಿಎಚ್‌ಡಿ

15 ವರ್ಸಾಂ ಪ್ರಾಯ್ ಭರಲೊ ತರ್ನಾಚೊ ಭಾರತೀಯ್ ಅಮೇರಿಕನ್ ತನಿಷ್ಕ್ ಕೇರಳಾಚ್ಯಾ ತಜಿ ಆನಿ ಬಿಜೋಯ್ ಜೊಡ್ಯಾಚೊ ಎಕ್ಲೊಚ್ ಪೂತ್.

ತಾಣೆಂ 15 ವರ್ಸಾಂ ಪ್ರಾಯ್ ಭರಾಜಿ ತರ್ ಕ್ಯಾಲಿಫೊರ್ನಿಯಾ ವಿವಿಂತ್ ಬಯೋ ಮೆಡಿಕಲ್ ಇಂಜಿನಿಯರಿಂಗಾಂತ್ ಡಿಗ್ರಿ ಆಪ್ಣಾಯ್ಲಾ

ಆನಿ ಆತಾಂ ಪಿಎಚ್‌ಡಿ ಶಿಕಪ್ ಜೊಡುಂಕ್ ತಯಾರಾಯ್ ಕರ್ಚಿ ಆಸಾ. “ಆಪ್ಣ್ಯಾ ಸಾಧನಾ ವಿಶ್ಯಾಂತ್ ಆಪ್ಣಾಕ್ ತೃಪ್ತಿ ಆಸಾ. ಕ್ಯಾನ್ಸರ್ ಆನಿ ತಕಾ ಚಿಕಿತ್ಸಾ ದಿಂವ್ಚ್ಯಾ ಹೆರ್ ವಿಧಾನಾ ವಿಶ್ಯಾಂತ್ ಚಡಿತ್ ಅಧ್ಯಯನ್ ಕರ್ಚಿ ಆಪ್ಣಾಚಿ ಆಶಾ” ಮ್ಹಣ್ತಾ ತೊ.

- ಡಿ. ಎಸ್.

ಯುವಜನಾಂಚೆಂ ವರಸ ಉದ್ಘಾಟನ್



ಜನೆರ್ 13 ತಾರ್ಕೆರ್ 8:00 ವೊರಾಂಚ್ಯಾ ಮಿಸಾ ಉಪ್ರಾಂತ್ ಆಮ್ಚ್ಯಾ ಫಿರ್ಗಜೆಂತ್ ದಿಯೆಸೆಜೆಂ ಯುವ ವರಸ ವಿಗಾರ್ ಬಾಪಾಂನಿ ಉದ್ಘಾಟನ್ ಕೆಲೆಂ. ಹ್ಯಾ ಕಾರ್ಯಾಂತ್ ಸಹಾಯಕ್ ವಿಗಾರ್ ಬಾಪ್ ಜೋಸ್ವಿನ್, ವಸ್ತೆ ಯಾಜಕ್ ಬಾಪ್ ಅರುಣ್ ಲೋಬೊ, ಉಪಾಧ್ಯಕ್ಷ ಶ್ರೀ ಅನಿಲ್ ಲೋಬೊ, ಕಾರ್ಯದರ್ಶಿ ಶ್ರೀಮತಿ ಲಿರಿಫಿ ಪಿಂಟೊ ಆನಿ ಐಸಿವೈಯಮ್ ಆನಿ ವೈಸಿಯಸ್ ಸಾಂದ್ಯಾಂನಿ ಹ್ಯಾ ಕಾರ್ಯಾಂತ್ ವಾಂಟೊ ಘೆತ್ಲೊ.

ಕೊಂಪ್ರಿಚ್ಯಾ ಆಯ್ತಾರಾಚೊ ಸಂಭ್ರಮ್



ಜನರಾಚ್ಯಾ 20 ತಾರ್ಕೆರ್ ಆಮ್ಚ್ಯಾ ಫಿರ್ಗಜೆಂತ್ ತಂಯಾರಾಯ್ ಜಾವ್ನ್ ಭೋವ್ ವ್ಹಡಾ ಸಂಭ್ರಮಾನ್ ಕೊಂಪ್ರಿಚೊ ಆಯ್ತಾರ್ ಆಚರಣ್ ಕೆಲೊ. ಸಾಂಜೆಚ್ಯಾ 4:00 ವ್ಹೊರಾರ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಬಾಪ್



ರುಡೋಲ್ಡ್ ರವಿ ಡೇಸಾ, ಆಡಳ್ತಿದಾರ್ ಫಾದರ್ ಮುಲ್ಲರ್ ಆಸ್ತತ್ ಹಾಂಣೆಂ ಹೆರ್ ಯಾಜಕಾಂ ಸಾಂಗಾತಾ ಭೆಟಯ್ಲೆಂ. ಮಿಸಾ ಉಪ್ರಾಂತ್ ಭೋವ್ ಅರ್ಥಾಭರಿತ್ ರಿತಿನ್ ಜೆರೊಸಾ ಹೈಸ್ಕೂಲಾಕ್ ಪವಿತ್ರ್ ಸಾಕ್ರಮೆಂತಾಚೊ ಪುರ್ತ್ಯಾಂವ್ ಕಾಡ್ಲೊ. ಥಂಯ್ಸರ್ ಬಾಪ್ ರುಡೋಲ್ಡ್ ಹಾಂಣೆಂ ಪವಿತ್ರ್ ಸಾಕ್ರಮೆಂತಾಕ್ ಆರಾಧನ್ ಕೆಲೆಂ ಆನಿ 'ಎವ್ಕರಿಸ್ಟ್ ಕೇಂದ್ರಿತ್ ಕ್ರಿಸ್ತಿ ಸಮುದಾಯ್ ಬಾಂಧ್ಯಾಂ' ಮ್ಹಳ್ಳ್ಯಾ ಧೈಯಾಖಾಲ್ ದೆವಾಚ್ಯಾ ಉತ್ರಾ ವಯ್ ಭೋವ್ ಅರ್ಥಾಭರಿತ್ ನಿಯಾಳ್ ದಿಲೊ. ಭೋವ್ ವ್ಹಡಾ ಸಂಖ್ಯಾನ್ ಫಿರ್ಗಜೆಗಾರಾಂನಿ ಭಕ್ತೆನ್ ಆನಿ ಶಿಸ್ಟೆನ್ ಹ್ಯಾ ಪವಿತ್ರ್ ಕಾರ್ಯಾಂತ್ ಭಾಗ್ ಘೆತ್ಲೊ.

ಭೇಸ್ವಾಚೊ ಸಂಭ್ರಮ್

ಆಮ್ಚ್ಯಾ ಫಿರ್ಗಜೆಚೊ ಭೇಸ್ವ್ ವಾ ದೆವಾಚ್ಯಾ ಉತ್ರಾಚಿ ಸಂಭ್ರಮ್ ಜನರಾಚ್ಯಾ 26 ತಾರ್ಕೆರ್ ಸನ್ವಾರಾ ಸಾಂಜೆರ್ 6:00 ವ್ಹೊರಾರ್ ಚಲವ್ನ್ ವೆಲಿ. ಬಾಪ್ ನವೀನ್ ಪಿಂಟೊ, ಸಹಾಯಕ್ ವಿಗಾರ್ ಆರ್ಲ್ಯಾ ಹಾಂಣೆಂ ಭೇಸ್ವ್ ಚಲವ್ನ್





ವೆಲೊ. ಸುವೆರ್ ಪವಿತ್ರ ಪುಸ್ತಕ್ ಪುರ್ಶಾವಾರ್ ಹಾಡುನ್ ಮಾನಾಚ್ಯಾ ಜಾಗ್ಯಾರ್ ದವರೊ. ಉಪ್ರಾಂತ್ ಫುಲಾಂ ರೈಲೊ ಅರ್ಪನ್ ಆನಿ ಧುಂಪವ್ನ್ ಪವಿತ್ರ ಪುಸ್ತಕಾಕ್ ಗೌರವ್ ಪಾಟಯ್ಲೊ. ಉಪ್ರಾಂತ್ ಭೇಸಾಚಿ ಭಕ್ತಿಕ್ ರೀತ್ ಚಲವ್ನ್ ವೆಲಿ. ಹಾಚೊ ವಾಂಟೊ ಜಾವ್ನ್ ಏಕ್ ವಾಚಾಪ್, ತೀನ್ ಕೀರ್ತನಾಂ, ವಾಂಜೆಲ್, ಶೆರ್ಮಾಂವ್, ಮರಿಯೆಚೆಂ ಸ್ತುತಿ ಗಾಯನ್, ಭಾವಾಧ್ಯಾಂಚೆಂ ಪ್ರಾರ್ಥನಾಂ ಆನಿ ಮೆಚ್ಚಾನ್ ಎವ್ಕರಿಸ್ತಾಚೆಂ ಆರಾಧನ್ ಚಲವ್ನ್ ವೆಲೆಂ. ಬಾಪ್ ನವೀನಾನ್ 'ದೆವಾಚ್ಯಾ ಉತ್ರಾಚಿ ಸಕತ್ ಕ್ರಿಸ್ತಿ ಜಿಣ್ಯೆಕ್ ವಕಾತ್' ಮ್ಹಳ್ಳ್ಯಾ ಸಂದೇಶಾ ಖಾಲ್ ನಿಯಾಳ್ ದಿಲೊ. ಬಾಪ್ ಅರುಣ್ ಲೋಬೊ ಆನಿ ಕೊಯರ್ ಪಂಗಡಾಚ್ಯಾ ಸಾಂದ್ಯಾಂನಿ ಮೆಳುನ್ ಕೀರ್ತನಾಂ ಗಾಯ್ಲಿಂ ಆನಿ ಆರ್ಥಾಭರಿತ್ ರಿಶಿನ್ ಹಿ ರೀತ್ ಭಕ್ತಿನ್ ಚಲವ್ನ್ ವೆಲಿ.

ಫಿರ್ಗಜೆಚ್ಯಾ ವಾರ್ಷಿಕ್ ಘೆಸ್ತಾಚೊ ಸಂಭ್ರಮ್

ಜನೆರಾಚ್ಯಾ 27 ತಾರ್ಕೆರ್ ಆಂಸ್ತಾರಾ ಆಮ್ಚ್ಯಾ ಫಿರ್ಗಜೆಚಿ ವಾರ್ಷಿಕ್ ಪರಬ್ ಭೋವ್ ವ್ಹಡಾ ಸಂಭ್ರಮಾನ್ ಆಚರಣ್ ಕೆಲಿ. ಪ್ರಧಾನ್ ಯಾಜಕ್ ಜಾವ್ನ್ ಅಮಾದೊ ಲುವಿಸ್ ಪಾವ್ಲ್ ಸೊಜ್, ನಿವೃತ್ತ ಗೊವಿ



ಬಾಪ್ ಹಾಂಣೆಂ ಮಿಸಾಚೆಂ ಬಲಿದಾನ್ ಜಮ್ಲೆಲ್ಯಾ ಯಾಜಕಾಂಚ್ಯಾ ಸಹ ಭೆಟವ್ಣೆ ಸವೆಂ ಸಂಭ್ರಮಿಕ್ ಮಿಸಾಚೆ ಬಲಿದಾನ್ ಭೆಟಯ್ಲೆಂ. ಎಕ್ವಿಟಿ ಫಿರ್ಗಜ್ ಕುಟ್ಮಾ ಸವೆಂ ಪಾತ್ರೊನಾಕ್ ಮಾನ್ ಕರ್ಯಾಂ ಮ್ಹಳ್ಳ್ಯಾ ಸಂದೇಶಾ ವಯ್ ಗೊವಿ ಬಾಪಾಂನಿ ಪ್ರವಚನ್ ದಿಲೆಂ. ಮಿಸಾಚ್ಯಾ ಅಕ್ರೇಕ್ ರಾಜ್ಯ್ ಸರ್ಕಾರಾಚೊ ಸಂಸದೀಯ್ ಕಾರ್ಯದರ್ಶಿ ವಿಂಚುನ್ ಆಯ್ಲೆಲ್ಯಾ ವಾಲೆನ್ನಿಯಾಚ್ಯಾ ಮಾನೆಸ್ತ್ ಐವನ್ ಡಿಸೋಜಾಕ್ ಗೊವಿ ಬಾಪಾಂನಿ ಸನ್ಮಾನ್ ಕೆಲೊ.

ಐಸಿವೈಯಮ್ ಎಪಿಸ್ಕೋಪಲ್ ಸಿಟಿ ವಾರಾಡ್ಯಾನ್ ವಾರಾಡ್ಯಾ ಮೆಚ್ಚಾರ್ ಮಾಂಡುನ್ ಹಾಡ್ಲಲ್ಯಾ 'ಯುವ ತಾಲೆಂತಾಂ-2019' ಸಾಂಸ್ಕೃತಿಕ ಕಾರ್ಯಾಂತ್ ಆಮ್ಚ್ಯಾ ಫಿರ್ಗಜೆಚ್ಯಾ ಐಸಿವೈಯಮ್ ಘಟಕಾಕ್ ರನ್ನರ್ಸ್ ಅಪ್ ಪ್ರಶಸ್ತಿ ಲಾಬ್ಲ್ಯಾ ಮ್ಹಣ್ ಕಳಯ್ಲೆಂ.



ಮೊಗಾಚೊ ಉಗ್ಡಾಸ್



ಡೊಲ್ಫಿ ಪಿಂಚೊ

ಜನನ್: 17.05.1951

ಮರಣ್:30.12.2018

ವರಾಚೊ ನಿರ್ಮಾಣೊ ಆಯ್ತಾರ್ ಮೊದ್ಯಾನ್ ಎಕಾ ಪೊರಾರ್
 ದೆವಾನ್ ಯೇವ್ನ್ ತೊಕ್ಟಾನಾ ತುಜಾ ದಾರಾರ್
 ಭಾಯ್ರ್ ಸರ್ದೊಯ್ ಸಾಂತಾಭಕ್ತಾಂಚಾ ವ್ಹೊರಾಂತ್
 ಗಾಂವ್ಕ್ ಸ್ತುತಿ ಮಹಿಮಾ ಸರ್ಗಿಂ ಆಂಜಾ ಕೊರಾಂತ್
 ಹರ್ ಎಕ್ಲಾಕ್ ದೆವಾನ್ ನಿರ್ಮಿಲ್ಯೊ ದೀಸ್ ಆಸಾ ಖಂಡಿತ್
 ಚಿಂತುಂಕ್ ನಾಂ ಡೊಲ್ಪಿಯಾಬ್ ಇತ್ಲೆಂ ವೆಗ್ಗಿಂ ಆಮ್ಕಾಂ ಸಾಂಡಿತ್
 ಜನನ್ ಮರಣ್ ಮದೆಂ ಸಂಸಾರಿ ಜಿವಿತಾಚೆಂ ಪಯಣ್
 ಜಾಂವ್ಕ್ ಪಾವ್ಲೆಂ ತುಜೆಂ ಮಧುರ್ ತಾಳ್ಯಾಚೆಂ ಗಾಯಾನ್
 ಸಕಾಳಿಂ ಉದೆಂವ್ಚಾ ಸುರ್ಯಾನ್ ದಾಂಪ್ಲೆಂ ದುಕಾಚೆಂ ದಾಂಪಣ್
 ವಿಯೊಲ್ ವಿಣ್ಯಾಂನಿಂ ರಾವಯ್ಲೆಂ ಮಧುರ್ ನಾದಾಚೆಂ ಕಂಪನ್
 ವಾಳೊನ್ ಆಸ್ಲಿಂ ಗಿತಾಂ ಗಾಯಾನಾಂ ತುಜಾ ಶಿರಾನ್ ಶಿರಾಂ
 ಆತಾಂ ಸ್ಥಬ್ಧ್ ಜಾಲಿಂ ಸಂಗಿತಾಚೆಂ ಸಾತ್ ಸ್ವರಾಂ.

ಲ್ಟಾನಾಂ, ವ್ಹಡಾಂ, ಫಿರಗ್ ಚುಟಾಂ ಸಂಗಿಂ ಭರುನ್
 ಗಾಯ್ಲಿಯಾಂ ಗಿತಾಂ ಕೀರ್ತಾನಾಂ, ದೆವಾಕ್ ಹರುನ್
 ಆಜ್ ಸರ್ಗಿಂಚಾ ಚಿವ್ಣಾಕ್ ದೆವಾ ಬಾಪಾಚಾ ಉಜ್ವಾಲ್ ಬಸೊನ್
 ವೈಭವಾಂತ್ ಆಸಾಯ್, ಧವಿ ನ್ಹೆಸಾಣ್ ನ್ಹೆಸೊನ್
 ವಾಲೆನ್ನಿಯಾಚಾ ಕೊಯಾರಾಂತ್ ಸೆವಾ ತುಜೆ ಲಾಂಬ್ ಕಾಳಿಂ
 ತುಜ್ಯಾ ಮರಣ್ ಮಧು ಜಾಲಿ ಗಾಯಾನ್ ಮಂಡಳಿ
 ವಾಲೆನ್ನಿಯಾ ಫಿರಗ್ ಗಾರಾಂ ಉಗ್ಡಾಸ್ ಕಾಡ್ಲೆಲ್ಯಾಂವ್ ಸದಾಂಕಾಳಿಂ
 ಹಿಚ್ಚ್ ತುಕಾ ಆಮಿಂ ಭೆಟೊಂವ್ಚಿ ಮೊಗಾಚಿ ಶೃದ್ಧಾಂಜಲಿ.
 ಸಾಸ್ಣಾಚೊ ವಿಶೆವ್ ಸರ್ವೆಸ್ಪರಾ ದೆವಾ ತಾಕಾ ಲಾಭಯ್
 ಸದಾಂಚ್ ತುಜಾ ಗೊಪಾಂತ್ ಆಮ್ಚ್ಯಾ ಭಾವಾಕ್ ಸೊಭಯ್



ಶೃದ್ಧಾಂಜಲಿ ಭೆಟಯ್ತಾತ್:
ಸರ್ವ್ ಸಾಂದೆ,
ವಾಲೆನ್ನಿಯಾಚಿ ಗಾಯಾನ್ ಮಂಡಳಿ



'ದೈವಿಕ್ ಅಮೃತ್ ಸಂಸ್ಥೆ'

ದುಬ್ಬಾ ಗರ್ಜೆವಂತ್ ಭುಗಾಂಚ್ಯಾ ಉಂಚ್ಲ್ಯಾ ಶಿಕ್ವಾಕ್ ತಶೆಂ ಸಮಾಜಿಕ್ ಸೆವೆ ವಾವ್ರಾಕ್ ಆಧಾರ್ ಜಾವ್ನ್

ಸಾಧರ್ ಕರ್ತಾ



ಭಾರತಾಂತ್ ತಶೆಂ ವಿದೇಶಾಂತ್
ನಾಂವಾಡ್ಲೆೊ ಮಾ ದೊ ಚಾಲ್ಟ್ ವಾಜ್
ಎಸ್.ವಿ.ಡಿ. ಹಾಂಚ್ಯಾ ನಿರ್ದೇಶನಾಚೊ,
ಸಂಗೀತ್ ಅಭಿನಯ್ ಅಕಾಡೆಮಿ,
ಮುಂಬಯ್ ಹಾಂಚ್ಯಾ ಕಲಾಕಾರಾಂ ಥಾವ್ನ್
ಸಾಧರ್ ಕರ್ಚೊ



ಮಾ ತುಜೆ ಪ್ರಣಾಮ್... माँ तुझे प्रणाम

ಮದರ್ ತೆರೆಸಾ ಹಿಚ್ಯಾ ಜಿಣ್ಯೆ, ಕೃತ್ಯಾಂಚೆರ್ ಉಜ್ವಾಡ್ ಫಾಂಕಂವ್ಚೊ
ಗಿತಾಂ, ಅಭಿನಯ್, ನಾಚ್ (Ballet Show)

ಹೆಂ ಉಜ್ವಾಡ್ ಆನಿ ಆವಾಜಾಚೆಂ (Sound & Light) ವಿಭಿನ್ನ ಕಾರ್ಯೆಂ

2019, ಮಾರ್ಚ್ 17 ತಾಲಿಕೆರ್ ಆಯ್ತಾರಾ ಸಾಂಜೆರೆ 6.30 ವರಾಂ

ಹೊ ದೀಸ್ ಆಮ್ಚೆ ಖಾತಿರ್ ಅಮಾನತ್ ಕರ್ನ್ ದವರಾ.

ಕೊಡೆಲ್ ಇಗರ್ಜೆಚ್ಯಾ ಉಗ್ತಾ ಮಯ್ದಾನಾರ್


ಕುಟ್ಮಾ ಸಂಗಿಂ ಯೆಯಾ ಆನಿ ಹ್ಯಾ ಆಪೂರ್ವ್ ಕಾರ್ಯಾಕ್ ಸಾಕ್ಲೆ ಜಾಯಾ...

ವಿಕ್ರಾಸ್ ಪಡ್ಡಾಳಿ



'ಮಾ ಕ್ರಿಯೇಶನ್ಸ್' ಮಂಗ್ಳುರ್

ತಾರಾಂ, ಪನಿ ಪನಿ ಬರ್ಸ, ಹಲೋ ದೆವಾ
ಖ್ಯಾತೆಚೊ ಅರ್ಥರ್ ಪಿರೇರಾ ಆನಿ
ಸಪ್ಲಾಂ, ಯೇ ಮಾನಾ, ಚಂದಾರೇ
ಖ್ಯಾತೆಚೊ ಲೋಯ್ ರೇಗೊ
ಹಾಂಚಿ ಭಕ್ತಿಕ್ ಗಿತಾಂಚಿ ಕೊವ್ಣಿ



ಜೆಜು
ಮ್ಹಜ್ಯಾ
ಮೊಗಾ

ಆರಾಧನಾಚಿಂ ಗಿತಾಂ

ಉತ್ರಾಂ: ಅರ್ಥರ್ ಪಿರೇರಾ ಆನಿ ಲೋಯ್ ರೇಗೊ

ಸಂಗೀತ್: ಲೋಯ್ ರೇಗೊ

ಸಂಗೀತ್ ಸಜವ್ಣಿ: ರೋಶನ್ ಆಂಜೆಲೊರ್

ಮಂಗ್ಳುರಾಂತ್ ಸರ್ವ್ ಸದಾಂಚೆ ಸುವಾತೆನಿ ವಿಕ್ರಾಸ್ ಪಡ್ಡಾಳಿ

FIRST YEAR REMEMBRANCE



SALVADORE BENNA MONTEIRO

Born : 05-04-1934

Died : 16-02-2018


*You brightened up this world
And so very selflessly
Gave everything you had
And brought so much joy to us.*

*You left us beautiful memories
Your love is still our guide
Although we cannot see you
We know you are by our side.*


*The sorrow at your passing
Will never go away
But knowing you are together
Is a comfort everyday.*

Always in our hearts

**WIFE, CHILDREN,
DAUGHTER-IN-LAW, SON-IN-LAW,
& GRAND CHILDREN
ST. ANTONY WARD**



Flats Available for Rent on daily basis



Vue Grande - St. Antony's
Superluxury Delux Flat
Near Valencia Church

Facilities :

- 3 BHK Full A/C
- Spacious 3500 sq.ft with 4 bathrooms
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged

St. Antony Motors
Semiluxury Delux Flat
Near Valencia Church



Facilities :

- 3 BHK A/C
- Spacious 2250 sq.ft with 3 bathrooms
- 24x7 water (hot & cold) & electricity
- Parking, /Automatic Lift
- Tourist vehicle (Bus & Car)
- Food can be arranged

St. Antony Kripa
Delux Flat
Near Valencia Church

Facilities :

- 1 BHK (Non- A/C) 650 sq. ft
- 2 BHK (Non- A/C) 1250 sq. ft
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged



For Bookings Contact : +91 9448260933, +91 9845385832, +91 824 2436532